


IFUNDE LYA LUKUTA

 Bamunyina, ifwe natubilisha uku kulongana capamo muno mu nshita ya bushiku pe pange lya kwishiba ifyo twinga tungulula Ulukuta lwa kwa Lesa uwa Mweo, icili, ifwe twalicetekela ukuba iciputulwa ca ulu Lukuta.

² Ndefwaya uku, icintu ca ntanshi, ndefwaya ukusosa ukutila mu malendo yandi ukushinguluka isonde, ukulingana nge fyo naishiba, ino ni imo iya ncende isha bumupashi nganshi uko mumfwa Umupashi wakwa Lesa ukucila ncende ili yonse iyo naishiba. Nalikwete shimbi shibili incende mu mano yandi isho shaleba, lelo nge fyo cili ifwe—ifwe tatulemoneka ukukwata shilye ncende; imo iya shena yaliya mukabungwe, kabili ibiye na i—yaba nge yawa.

³ E ico balinjtile mailo kabili ba—balinjebele ukutila imwe bonse mwalefwaya ukulongana ukunjipusha aya mepusho palwa milimo yenu muli ulu lukuta, kabili ine...cilya eco mbelele pano muno bushiku, cili...kabili ku—ku tantika ulukuta, atemwa ukupela kuli imwe ifintu ifyo ndetontonkanya ukutila—ukutila filya efili fyalinga ukulenga luno lukuta ukutwalilila.

⁴ Bamunyina, ndi uwashininkisha ukutila imwe na mwishiba cilya, nge fyo nsosele ci palwa ici ukuba ncende iya bumupashi. Tayaba ni ncende ikalamba sana mwi sonde, kabili tekutila twalikwata ukwimba ukwapulamo, ukupunda ukwapulamo, kabili ukubilikisha ukwapulamo, atemwa ukulanda ukwapulamo mu ndimi, ne fintu, cilya te co, lelo cena mibele ya Mupashi, uyo ubombela muno muli ino taberncale. Kabili, e ico kanshi, ndefwaya ukutasha no kutotela Munyina Neville, kabili—kabili imwe bamunyina muno, ama trustees, na ba dikoni, na superintendent wa Sunday school, na bonse, pa—pa fyo mucitile mu—mukwafwilisha ukusunga ici muli uyu musango. Cali lipepo lyandi ilitali, kabili no kukabila ukutula ku bulumendo, ukumona ulukuta ukubikwa mubutantiko no kusungwa mubutantiko.

⁵ Nomba, ilyo twashishishe chalichi, nalimwebele, “Pantanshiko panono nalikwete icintu cimo ukulanda kuli imwe pali cena,” ifya kutantika ici cintu mu butantiko, umusango lulingile ukutungulwilwamo. Kabili imwe mwalitendeke ukufuma...panuma ya kufuma muno, twalikwete ba kapyunga kabili na fimbipo. Lelo nomba, Munyina Neville pa kuba fye ushilakula pakati kesu, alishile pakati kesu, ine natontonkenye cena kuti cawama kuli Munyina Neville ukukwata uku kosa nganshi mu Citetekelo ilyo nshilapela ifintu ifi nge fyo ndi mupepi no kucita nomba.

Lelo nomba, ilyo nasangile ukutula ena alekosa nganshi mu Citetekelo, kabili ali luka ifyo Isambilisho lyaba, kabili nabomba iciputulwa ica nte ya cishinka yakwa Kristu no kwikatilila pali ifyo twacetekela ukuba Iceine, ndetontokanya cena ni ora nomba, kuti caba inshita isuma, ukupalama wene mu i... kabili pakati ka imwe mwe bakalamba ne fintu kuno ku lukuta, ukutula imwe muli no kusenda ifi fyatantikwa no kufibukisha, fyena fyaba ifyawamisha ku kwishiba kwandi ku cinso cakwa Lesa. Kabili elyo ndelolekesha kuli imwe ku kusenda ifi fintu umusango ndefisoselamo, pantu umo muntu alingile ukuba intungulushi kuno. Imwe mulingile ukukwata...

⁶ Nomba, nshilesha ukukwata ulupaka atemwa icintu cimo nga cilya, lelo, mulemona, umwaume atemwa icintu icili conse ne mitwe ibili kuli cena, cena—cena tacaishiba ifyakwenda. Lesa tatala ukukwata imitwe ibili ku Lukuta Lwakwe, Ena tatala ukucita, cena mutwe umo. Ena lyonse alibomba muli cila nkulo nge fyo twasoma ukupita mu Malembo, kwaba lyonse umuntu umo uo Ena abomba nankwe. Pantu mukasende abaume babili, na mukwata amatontokanyo yabili. Cilingile ukwisa kwi shintililo limo ilya kulekelesha, kabili ishintililo lyandi lyaba Cebo, Baibele. Kabili nga kacema muno uwa lukuta, ishintililo lyandi lyaba Cebo, kabili ndefwaya... Ninjishiba imwe muli ba Munyina, imwe mwaba nga balolekesha kuli ine ukuba ishintililo lyenu kuli cinshi... ilyo lyonse ilyo ndekonka Lesa nge fyo Paulo asosele mu Malembo, “Nkonkeni, nge fyo ndekonka Kristu.”

⁷ Kabili elyo ine kuti nasubila imwe ba munyina, pa nshita ili yonse ilyo mwamona ine ukutaluka ukufuma kuli aya Malembo, ukwisa kuli ine ku mbali no ku njeba apo naluba. Nshilesakamana nga muli umo uwa ba trustee atemwa i... atemwa nga muli janita, fyonse ifyo muli, imwe muli aba mulimo kuli ine, nga Munyina muli Kristu, ukunjeba ilyo naluba mu fyalebwa. Kabili nga kuliko ilipusho, lekeni twikale panshi no kulipwisha, capamo.

⁸ Kabili ulya e mulandu wine mwaishila, ndemona, kuli ine muno bushiku, ukundeta muno, ni pa mulandu wa kutula kuliko amepusho muno ayo yalemoneka ukumipusha mu mano yenu ku fintu ifyo nakwata—nakwata kuno. Nomba ibukisheni, bamunyina, nshishibe... tapali amashina nangu yamo ayalembelwe pali utu tukalata, lelo... kabili yena nayalembwa, kabili ine tekuti... nshishibe uyo wayalembelwe yena, lelo yena mepusho ayali mu mano yenu, kabili ndi pano ukuyasuka ukwishibisha kwa mano yandi.

⁹ Kabili ibukisheni, Lesa alolekesha kuli ine ukumona ukutula naikala mu Cebo. Kabili ndelolekesha kuli imwe ukumona ukutula mwasenda Icebo, mwamona, mwamona, muli luno lukuta. Kabili ukulusunga ulwa bumupashi, pantu,

ibukisheni, yonse amaka ya—aya bufumu bwa mfifi bwakwa Satana yakalukila pali imwe ilyo muletendeka ukukula muli Shikulu. Kabili mulingile ukuba abashilika, te bengile fye ubushilika. Imwe muli abashilika abakalamba nomba, kale mwalisambilishiwa ukulwa. Kabili Satana akesa pakati kenu no kumilenga imwe ukukansana umo no mubiye nga kuti acita. Mukanyeni ilyo line fye; imwe muli ba munyina; kabili cena mulwani. Kabili ifwe tuli pano ukwikatilila ilamfya muli ino nshita ya Lubuuto lwa cungulo bushiku, ukutila, ilyo isonde lili mu mfifi kabili ubufumu bonse ubwa lukuta buleya mu Kabungwe ka ma Chalichi. Kabili ili line fye bena bakesha ukubika cishibilo pali uyu mwinshi pano, “Nakwisala!” Kabili elyo ifwe tuli no kwisa mu ku kumanya incende shimbi, pantu bena mucine bakesaisala ishi nkuta bumo muli ishi nshiku nga ifwe tatulesenda ululembo lwa ciswango. Kabili ifwe tuleshintilila ukwikala aba cine kuli Lesa mpaka imfwa ikatukakulule, kabili cilya eco tulefwaya ukucita.

¹⁰ Kabili ukuya fye ku i. . . Kabili kuti naipusha, ukutila pa nshita ili yonse ilyo icili conse ica ifi fintu cikesaipushiwa, ukutila iyi tepu kuti yaisa lishiwa ku cinso ca ba membala ba luno lukuta, mwamona, pa kulongana kwenu, atemwa ilyo takulaba kulongana, lintu fye kulongana kuletendeka. Mukabikepo iyi tepu no kuilisha! Kabili lekeni ulukuta muno lwiluke muno ukutila aba baume baba pa mulimo kuli Lesa, ngo mulapo muli luno lukuta, ukwafwilisha ukwikatilila aya mafunde. Imwe teti musuminishanye na yena; kabili nga nalekela imwe ukutungulula yena, lyena nshasuminishanye na imwe. Ifwe tulingile ukukwata intulo imo ku cifulo cimo uko kulingile kwaba ishintililo. Kabili icawamisha ico naishiba, ndepela yena ku Mupashi wa Mushilo, ukuleka Wene ukuba Ishintililo lyandi. Kabili lekeni iyi tepu ibe Ishintililo lyenu pali aya mepusho.

Nomba, ilyakubalilapo ni li:

Musango nshi ulukuta luli no kubombelamo palwa fya kulomba pa bwafwilisho bwa ndalama ubwa. . . pa fya kulya ne fyakufwala? Ni cinshi—ni cinshi icingacitwa, ni cinshi—ni cinshi ulukuta lulingile ukucita?

¹¹ Nomba twalishiba ukutila ulukuta lwalikwata umulimo pa bakwe ulwine, pa ma membala yesu kuno aba lukuta, ifwe tuli aba mulimo umupwilapo ukulingana ngefyo twakwata ifya kukabila ukubapela bena. Ifwe twalikwata umulimo pa besu fwebene, cilya caba, abakosa, ama membala aba lyonse aba ku Tabernacle abo abesa kuno no kupepa na ifwe. Ifwe tuli aba mulimo kuli bena, nga ba Munyinefwe na ba Nkashi abo aba shininkishiwa ukuba ba membala wesu kuli uku kulongana.

¹² Nomba, na twishiba ukutila kuli ba million muno bushiku ukwabule cakulya, ukwabule fyakufwala, kabili ifwe kuti

twatemwa ukuba aba kwafwilisha ibumba lyonse, ukucita icili conse twingacita; lelo mundalama tekuti tucite cilya, ifwe teti twafwilishe isonde lyonse. Lelo tuli aba mulimo ku besu fwebene. Kabili ndetontonkanya, muli cilya, kabili elyo nga natukwatako icintu conse icashalako pali filya imwe kuti mwafwaya ukusangula ku bantu abo abashaba ama membala ba muli luno lukuta, icintu cimo ico mwingafwaya ukubapela, cilingile ukuletwa pakati ka kabungwe ka ba dikoni.

¹³ Ba dikoni ebamo abo—abo abalingile ukubomba uku kutalikishanya, atemwa ubu bwafya, ntile; pantu ukutila muli Baibele ilyo kukansana kwaishile palwa cakulya ne fyakufwala, kabili na fimbipo, mwi Buku lya Milimo ya Batumwa, bena baitilemo abatumwa palwa cena, kabili batile, “Kabiyeni muyeifwaila mwebene abaume cinelubali abashimikwe cisuma kabili abaisushiwamo Mupashi wa Mushilo pakutila bengalolekesha kuli ifi fintu, pantu ifwe tuli no kuipela fwebene lyonse lyonse ku Cebo cakwa Lesa na mu mapepo.”

¹⁴ Kabili tacaba mulimo wakwa kacema ukuya mukufwaya i. . . pa fyakulya kabili na fimbipo. Cilya cilingile ukuba ku ma dikoni. Cena tacaba ba trustee, cena liofeshi lyaba dikoni ukuciteci. Kabili elyo ici cilingile ukuba. . . Ibukisheni muli Baibele, balesangula kubabo abene, aba Hera kabili na—kabili abaYuda, uko ukutalikishanya kwaishile ukutila umu alepoka ifingi ukucila umubiye, lelo cali bantu abo abashitishe ifipe fyabo fyonse kabili balifipele mu lukuta ku kulwafwilisha, kabili elyo uku—ukwakanya pakati kabo umulinganya. Kabili kulya kwali ukukansana ukunono ukwaishile, kabili palya epo twakwatila ba dikoni besu aba kubalilapo. Kabili ulya ni umu uwa milimo yabo, caba ukucita cilya.

¹⁵ Ndetontonkanya ukutila, nga besu fwebene, nga bantu besu fwebene, ifwe tulingile ukubasakamana. Kabili cena cilingile ukuletwamo, ukuilishanya ukuli konse, kuli chairman wa kabungwe ka ba dikoni, kabili elyo cilingile caletwa ku kabungwe ka ba dikoni no kumona ifyo bali abalinga ukucita palwa cena. Kabili fyonse filye fintu ifyo ifyaba ifyakufwala, ne cakulya, no bwafwilisho bwa ndalama, atemwa, conse fintu cili, filingile ukwisa ukupitila mu ma dikoni. Elyo ba dikoni, ilyo basala ukutila bena bali—ukutila bena bali. . . ni cinshi ico bali nokucita palwa cena, lyena cena cilingilwe ukupelwa lyena ku—kuusunga icipao, ukumona nga cakutila ukusunga icipao ali uwalinga pali iyi nshita ukulipila icipimo cimo icandalama, atemwa—atemwa ukushite ifi fyakufwala, atemwa conse ifyo cili kuli cilya. Lelo ba—akabungwe ka ba dikoni kalingile ukukumana pali cilya, kabili cena taciya kuli ba trustee atemwa kuli kacema. Cena cintu caba dikoni, conse pamo.

Nomba, elyo ilipusho lya cibili.

Bushe cintu calinga ukusosa palwalala ukufuma ku cintamba ukutila indimi no kwilula filingile fyacitwa mukulongana ilyo kulongana takulatendeka?

Lilya e lipusho lya cibili pali ici ciputulwa ce pepala ico mukwete pano, ico cili ka kadi akanono.

¹⁶ Nomba, ici kuti cakuma kuli ba kacema muno, mwamona. Pantu ena—ena, nangu cibe fyo, pa ciputulwa ca bumupashi, ena e mukalamba kuli cilya. Ama dikoni ni ba kapokola mu lukuta, ukusunge funde no kusakamana ifi fintu, no kulisha ababusu, kabili na fimbipo. Ama trustees balolekesha pa ndalama ne cikulwa, kabili filya eflyo balingile ukulolekeshapo. Lelo kacema aba pa ku—ukwanganila pa ciputulwa ca bumupashi, kabili ici kuti caya kuli iwe, Munyina Neville.

¹⁷ Nomba, kulya . . . inshita imo akale ilyo ifunde lyabikilwe mu lukuta. Nalicetekela mukulandila mu ndimi, no kwilula, na fyonse ifisuma ifya bupe fya bumupashi ifyo fyasontwa na Lesa ukuba mu lukuta. Lelo tuleikala mu bushiku nga filya cali mu nshita ya Baibele, uko inkuta . . . Nomba, imwe moneni Paulo, ena asangile ulukuta ku Efese, ulukuta lwa Efese, ulo lwali ulukuta lwa pampamikwa bwino. Bushe na mumona? Ifwe twalicetekela ukutila Paulo, kabili alisosele fyo mwine, ukutila ena alandile mu ndimi ishingi, kabili ifwe twalishiba alikwete ifyabupe fya ndimi. Te shilya isho ena asambilile, lelo shilya isho shapelwe kuli wene muli bumupashi, pantu ifyo ena alelanda pali cena mu Bena Korinti mulya. Kabili ku kusunga inshita, ine, tacili fye . . . ukupilibwila muli Baibele no kubelenga cena kuli imwe, pantu cena kuti calenga ukwesu—ukwikala kwesu muno inshita itali nganshi muno bushiku, nge fyo nshikwete nshita itali nganshi. Kabili nomba . . . lelo pakutila fye mwingamona palwalala.

¹⁸ Nomba, Paulo tatalile inshita imo ukulanda ku lukuta lwa Efese atemwa ku lukuta lwa ku Roma, atemwa ishili shonse shilya shimbi nkuta, palwa fya bupe fyabo ifya bumupashi, palwa fyo benga bika fyena mu butantiko. Lelo ena alilandile kubena Korinti ukutwalilila palwa cena, pantu bena balipangile cena ifunde inshita fye yonse. Kabili Paulo atile, ilyo aishile pakati kabo, nga bena baishileisanga umo alikwete ndimi kabili umo alikwete ilumbo, kabili ena alitotele Shikulu pa fya bupe fyabo fyonse ifisuma ne fintu nga filya. Kabili nga kuti mwamona mu cipandwa ca kubalilapo atemwa ica cibili ica Bena Korinti, Paulo alebeba, mucifulo, ifyo bena bali muli Kristu, ifyo ena . . . bena balibikilwe muli Kristu.

¹⁹ Elyo panuma ena abebele, elyo nga wishi ena atendeke ukulekamo ubwembya pali bena, nokusosa, “Ndomfwa paliba ukukansana pakati kenu, kabili ndomfwa ukutila mulakolwa pe tebulo lyakwa Shikulu.” Ena tabafumishe pa Bwinakristu;

kabili imwe ba munyina mwilacita cilya, ukubafumya pa Bwinakristu, lelo cena caba musango bena baleikalilamo abene mu nga'nda yakwa Lesa. Palya epo cena cibebele.

²⁰ Nomba, kuti nasosa ici, kutila nge fyo Paulo wa kale asosele, ukutila, “Ilyo mwaisa capamo, nga umo alanda, lekeni umubiye elule. Nga takuli kelula, lyena ikaleni tondolo. Lelo nga kuliko kelula. . .”

²¹ Nomba, nalimona ulukuta muno, kabili ni mumona imwe ukukula, kabili nimona ifya bupe fya bumupashi ifingi ukubomba mukati kenu. Mucishinka, cimo nalishile kuli Munyina Neville palwa Cebo ukufuma kuli Shikulu, ukumulungamika pa cintu cimo ico ena alecita.

²² Kabili nga ine. . . nga Shikulu ali. . . Mupashi wa Mushilo na nenga ine kangalila uwa mu Kuni, lyena cena mulimo wandi ukumweba Icine. Kabili ndetasha nganshi kuli Munyina Neville, ena aumfwile ku Cine. Ine kuti nasosa fye Cena ilyo Ena anjeba.

²³ Nomba, pali ci, nge fyo namona ulukuta lwenu ukukula, no kulumona lwena. Kabili mulukuta, uyu pano umusango uo ifwe twakwete pa kubalilapo, kabili uyu e musango ifwe—ifwe tulefwaya cena nakabili.

²⁴ Nomba, nga tamulelelekesha, ilyo tunya. . . Icintu cakubalilapo akanya kacita caba ukweshwa ukulanda ilyo kena kengalanda. Mwamona? Kena kalapanga ukubulubusa ukwingi, ne congo, kabili—kabili na fimbipo, lelo kena katontonkanya kena kali fye. . . kena kuti kalanda kucila kashimikila pali ilya nshita. Cisuma, ifwe tulesanga cilya te mu bumi fye bweka ubwa cifyalilwa, lelo ifwe tulesanga cilya mu bumi bwa bumupashi nabo. Kena kana *kanono*. Kabili nga waesha ukulungamika kalya kanya no kukoma panono pantu kena kale “puta impupu” no kwesha ukulanda, imwe muli no konaula umwana. Mwamona, kabili imwe muli no kumucena. Kabili cintu cawama kuleka kalya kanya ukukula pakashitako mpaka kena mucine kuti kalanda ifyebona fyakwe mukulungama, kabili lyena ukukeba *nililali*. “Te lilya ilyo bawishi balelanda atemwa ilyo banyina balelanda.” Lelo ilyo yena ni nshita iyalinga, lekeni wene alande ifya kulanda fyakwe. Bushe mule ng'umfwa? Nomba, lekeni ena alande ilyo nshita yakwe yaisa kukulanda.

²⁵ Nomba, nga nalitala ukukwata icintu icili conse ico cali umunga mu mubili wandi, ukufuma mukulongana, cena muntu umo ukwiminina ilyo ndelanda kabili elyo kupela Imbila mu ndimi no konaula Umupashi. Ine nafumine fye mukulongana mu New York kabili ne ncende ishapusana pusana uko bakapyunga baleka fye cilya ukulacitika, inshita panuma ya nshita, kabili cena te cintu cimbi kano—kano icimfulunganya. Mwamona, ilyo Lesa alebombela mu mushilwa umo uwe

tontokanyo, Ena...cena kuti caba—cena kuti...Ena kuti acimfya ipange Lyakwe Umwine, nga Ena aleesha ukusenda umushilwa we tontonkanyo kuli imwe, ku lukuta, kukupanga ubwite bwa cipailo ne cintu cimo ukwisamo.

²⁶ Tutile, nge fi. Ifwe natwikala pe tebulo, ukulanda, kabili ifwe tulelanda palwa kwa Shikulu. Kabili Junior abutukila kwi tebulo, mukwangufyanya nganshi, afumyapo ukutemuna konse kufyo ifwe tulecita, kabili ena abilikisha, ukupunda, “Tata!” Mayo! Mwe! Mwe! Ine nacingisha kulya kubwangalo! Kabili ifwe natucita fyonse *ifi*, *filya*, kabili ne *fibiye*!” Kabili ilyo ifwe twali pa ituntulu ili lingile isambililo ilya bukata. Nomba, ena ukwingisha, cilya cili fye bwino ku bwangalo bwa baseball, cilya cili fye bwino. Lelo ena nafuma mu butantiko ilyo ena aisingilamo pa mbila iyo ifwe tulelandapo. Lekeni wene alolele mpaka nshita yakwe ise kabili elyo atwebe ifyo ena acitile pa bwangalo wa baseball.

²⁷ Nomba, cilya cintu cimo cine ico tusanga ne fyabupe ilelo. Ulya e mulandu wine Lesa teti apele ifya bupe ifingi nganshi ku bantu, bena tabaishiba ifya kufitungulula. Bulya ebwaba ubwafya ilelo, umulandu ifwe tatwakwatila na fimbi ukucila ifyo tucita.

²⁸ Elyo tulesanga kwaliba ukupashanya ukwingi kwa fya bupe fya bumupashi. Lelo nshilecetekela caba ifyo muno mu lukuta lwesu. Ndetotela pali cilya. Nshilecetekela cena caba ukupashanya nakalya. Ndecetekela ifwe twalikwata ifyabupe ifine fine, lelo ifwe tulingile twaishiba ifya kutungulula filye fyabupe.

²⁹ Kabili elyo ilyo mwaya mulecita icintu cimo icisuma...Kwati fye imwe mwalebombela ba boshi kabili mwalitendeke kulya pa mulimo wenu uwakubalilapo kabili imwe mulafwaya ukukonka amafunde, elyo ba boshi nabakwata isubilo muli imwe kabili ena akatwalilila ukumisansabika pa mulu kwi ofeshi lya sansamisha inshita fye yonse.

³⁰ Nomba, ndecetekela ukutila nshita naifika pa Branham Tabernacle, ukwishiba cinshi...ukusenda ifya bupe ifyo Lesa tapela, ifyo Lesa enga tsubila ne cintu cimo ica pulishamo ukucila ico tukwete. Lelo ifwe takuli uko twingaya...kabili mulemona umuntu uo lyonse mulingile ukumweba ne fintu fyonse. Kabili ibukisheni, “Umupashi waba kasesema ulanakila kuli kasesema,” eflyo Malembo yasosa. Ilyo mwamona umuntu uo mulingile ukulungamika, atemwa umwanakashi, kabili ulyo muntu afuma mubutantiko, kabili elyo mulemweba Icine ca mu Malembo, lyena cilelangisha ukutila umupashi uuli pali bena tauli uwakwa Lesa. Pantu Baibele itila, “Umupashi wa bakasesema,” atemwa, “ukusesema,” cilya cili, ukupela ubunte, ukushimikila,

ukulandila mu ndimi, atemwa conse fintu cili, pantu indimi ukwilulwa caba busesemo. E ico cena cinakila kuli kasesema, kabili Icebo ni kasesema. E ico ifwe—ifwe tulemona ukutila cena caba kunse ka butantiko ku mwaume atemwa umwanakashi ukwiminina no kupela Imbila, te mulandu umusango balefwailamo ukucicita, ilyo kashimikila ali mu cintamba.

³¹ Nomba ine ndeeba ici ku Branham Tabernacle, ukutila pa kuba ifyesu—ifyabupe fyesu ifyo tulesanga...Kabili ifwe twalikwata bamo abasuma nganshi abantu abakwata ifyabupe muno. Nomba, cila cimo ica filye fya bupe caba ni bukapyunga ubwa fiko ifine. Fyena fya bupe, kwati fye ukushimikila caba icabupe, kwati ukundapa caba ica bupe, nge fintu fimbi fyaba ifya bupe, ifi fyaba ifya bupe, fyena bupyungishi ubwafiko ifine. Kabili cila muntu alyebwa ukulolela pali bukapyunga bwakwe umwine.

³² E ico kanshi lekeni Branham Tabernacle iletungululwa nge fi, kabili mu bushiku, maka maka buno bushiku ilyo twakwata ifingi nganshi (nshilefwaya ukusose ci, lelo) ukuitunga ukucetekela ukwingi nganshi. Ifwe tatulefwaya ukuitunga ukucetekela. Takuli umwaume, takuli umuntu wa cishinka uyo ufwaya ukukwata ukuitunga ukucetekela. Ifwe...Nga ifwe teti tukwate icituntulu, mwileka ifwe tukwate icili conse nakalya, lekeni tulolele mpaka twakwata icituntulu. Nomba, nalicetekela imwe—imwe mwe bantu kuti mwasuminishanya na cilya. Ifwe tatulefwaya nangu cimo ica kuitunga ukucetekela. Ba munyina, ifwe teti tutendekele pa kuitunga ukucetekela icintu cimo no kusha ili sonde. Ifwe tulingile ukukwata ico cili icituntulu, kabili ico cili ica cine cine. Nga ifwe tatukwete cena, lekeni tulolele mpaka ifwe twakwata cena, kabili elyo kusose cintu cimo palwa cena. Mwamona?

³³ Nomba, ine kuti nasosa, lekeni bonse aba baume na banakashi abo abalandila mu ndimi, no kusesema, no kupela imbila...Kabili naba—ndecetekela pamo na imwe mwe bantu ukutila fyena fya cine cine. Nomba, Baibeale yalisosa, “Shininkisheni ifintu fyonse, kabili ikatisheni kuli cilya icili cisuma.” “Pantu ne milomo iya ukubulubusa ne ndimi shimbi nkalanda kuli aba bantu, uku e kutusha uko nasosele ukutila bena bakengilamo,” kabili kulya mwi Buku lyakwa Esaya.

³⁴ Nomba, ine kuti nasose ci pa kutila umwashila mwa kulapyungilwa fye ne cabupe cimo pa nshita, pantu cena cilatuleta mulya mwine fye mubutantiko nakabili pafyo ndeesha ukusosa: nga umo alelanda, lekeni umupashi wa bakasesema unakile kuli kasesema. Bushe muleumfwa? Nomba, lekeni abo bakwete bukapyunga ku Mubili wakwa Kristu...Kabili nomba Cena calilandwa, nomba lekeni cicitwe. Lekeni abo abakwata bukapyunga ku Mubili wakwa Kristu balolele pali bukapyunga bwabo, pantu bwena ni

bukapyunga ukufuma kuli Kristu ku lukuta. Lelo imwe bonse teti mupyungile pa nshita imo ine, kulingile kwaba umo pa nshita.

³⁵ Branham Tabernacle ili no kuba ifi. Leken i abo abalelandila mu ndimi, kabili kuli abo abelula indimi, na bo abakwete ubusesemo ubo buli no kupelwa ku lukuta, lekeni bese mukati kabo abene bwangu mu i...ilyo kulongana takulatendeka, lekeni bena balongane mu cipinda icasontwa, no kulolela pali bukapyunga bwakwa Shikulu.

³⁶ Nge fyo kacema alingile ukucita umwine ilyo talaisa mwi bumba; ena alingile ukusenda Baibele, ukusoma mu mutalalilwa mucipinda cakwe, mu Mupashi, kabili ukuba uwasubwa ukwisa fuma ku cinso ce bumba ukulanda. Nga ena tacitile, ena ali no kufulungana ilyo aya kunse kulya. (Leken i cila mwaume kabili cila mwanakashi, ne cabupe ca bumupashi, ese ku cinso cakwa Shikulu.) Kabili pa kuba ukutila kacema alikwata bukapyunga bumo, ena ni kasesema; ishiwi lya ci Ngeleshi, *kashimikila*, cipilibula “kasesema,” ulya eulandila kabela Icebo.

³⁷ Leken i abo bakwata bukapyunga abo balingile ukuba iciputulwa ca muntu umbi, nga umo ukulandila mu ndimi kabili umubiye ukwilula, bena balalolela *capamo* pali bukapyunga bwabo. Bena tekuti bekale umwakusomena kumbali no kulandila mu ndimi kabili elyo ukwisaeba umubiye ifyo ena acisosa, pantu ena kuti akwata fyonse fibili indimi no kwilula. Mwamona? Nomba, nga ena nakwata cilya, cisuma nganshi, ifwe tulefwaya ukupokelela cena nga filya. Kabili ifwe tulefwaya ulukuta ukunonkelamo kuli ifi fyabupe ifyo fyaba mu lukuta lwesu. Lesa ali fituma kuli ifwe, kabili cena cili...ifwe tulefwaya ulukuta lwesu ukunonkelamo kuli ifi fyabupe fya bumupashi. E ico lekeni umuntu uyo ulelandila mu ndimi, kabili uyo uleilula, kabili abo abalesesema, lekeni bese capamo ilyo u—ulukuta talulalongana. Leken i bakumane mu cipinda abene beka, ukulolela pali bukapyunga bwakwa Shikulu kulukuta. Bushe na cumfwika?

³⁸ Kabili elyo, nge fi, nga Munyina Neville asosa...Cisuma, nomba lekeni ine...Njeleleniko, lekeni nsose ci. Nga Munyina Collins alandila mu ndimi kabili Munyina Hickerson apela ubwilulo, lyena bena nabakwata bukapyunga *capamo* ubwa lukuta. Nomba, bulya tabuli bukapyunga bwakwa Munyina Neville; bulya *ni* bukapyunga bwenu kulukuta. Ndepela ici nge cilangililo. Kanshi imwe ba munyina mulingile ukuba fye abafwaisha mukuleta bukapyunga bwenu mucifulo mu nga'nda yakwa Lesa nge fyo kacema aba uwakufwaisha mukuleta ubwakwe, pantu cena caba fye icinkalala ukutila imwe mulecicita. Lelo imwe teti mucicite mu bumfisolo ubwa cipinda cenu mwebene, nga *imwe* mulelanda kabili *imwe*

muleilula, imwe mulingile ukwisa capamo. Nomba, iseni capamo mulukuta, ku mbali mu cipinda mwe bene, pantu na mukwata bukapyunga bwa mubumfisololo. Bwena te bukapyunga bwapalwalala, bwena ni ubo buli no kwafwilisha ulukuta. Mwamona? Cena cintu cimo ukwafwilisha ulukuta, lelo cena tacilingile ukucitwa mu lukuta mwine, kano fye umusango nalamwebelamo imwe eflyo cilingile ukucitwa. Mwamona? Kanshi, icili conse ico Munyina Collins alelanda, na Munyina Hickerson alepela ubwilulo, nge cilangililo, lyena lekeni Munyina *umomuntu* alembe ici, ifyo cena cili. Kabili lyena nga cena cileisa. . .

³⁹ Nomba, ifwe bonse twalishiba Shikulu aleisa, ifwe twaliluka cilya. Kabili nga Munyina Neville aleima cila bushiku no kusosa, “Moneni, Shikulu aleisa! Moneni, Shikulu aleisa!” Cilya kuti caba fye bwino, mwamona. Lelo ena alesosa cilya (kacema) ku ntanshi, pantu ena nakwata Icebo pali cilya. Kabili nga ena ni kacema, kasesema kulukuta. . . atemwa kacema, ntile, ena alingile ukusoma Icebo cakwa Shikulu ukumweba ico calembwa mu Cebo cakwa Shikulu palwa kwisa kwa kwa Shikulu, kabili imwe mulasokwa kuli Cilya. Bukapyunga nangu cibe fyo (ku lukuta) ico ena tekuti akwate ukusuntinkana ukuli konse, caba ni ndimi, ubwilulo bwa ndimi (ico caba busesemo), atemwa kasesema ukulanda, cilya cintu cimo ico cishalembwa mu Cebo. Ico calembwa mu Cebo, ena ali no kuleta cena; lelo ico cishalembwa mu Cebo, ni cilya ico *imwe* muli no kubeba. Kwati, tutile, “Mwebe Munyina Wheeler, EFYO ASOSA SHIKULU, ‘Mailo, mu cilindi cakwe ica musesenga, ekaya kuli cena, pantu kukaba cimbaya mbaya icikapilibuka,’” atemwa icintu cimo nga cilya, kabili cena cilingile ukucitwa. Kabili imwe mwalanda cena kabili ena ailula cena, kabili elyo mwabika cilya kuntanshi panuma ilyo bukapyunga bwenu bwapwa. U. . . ? . . . ubushiku, panuma ulukuta. . . ulwimbo, no kutendeka ukwimba kabili na fimbipo; nga bukapyunga bwenu bwapwishiwa lyena, lekeni bena bese na bulya busesemo ubupelwe.

⁴⁰ Kabili nshiletontonkanya ukutila ifwe natukwata. . . Atemwa nga mulecita, bikeni ci mulya. Ilyo aba bantu bakumana capamo, lekeni abo abakwata amano intanshi bese. Pantu, mulemona, nga umo alelandila mu ndimi kabili alepela ubwilulo ukulingana na Malembo, cilya teti cipokelelwe kano fye nacipelwa bukamboni kuli babili atemwa abantu batatu, babili atemwa bakamboni na bambi batatu, mwamona, balingile ukupela bukamboni kuli cilya, ukutila bena balecetekela cena ukuba Icebo cakwa Shikulu. Pantu. . . Kabili nshita shimo muli ubu bukapyunga ubunono, kwati fye ni muli bukapyunga ubuli bonse, imwe mulasanga imipashi iyo yaba iyalubana; mwamona, yena ili nokupupukila mulya. Kabili tatulefwaya cilya. Iyo. Ifwe tulefwaya ubu bukapyunga

ukuba uwaiteyanya ukuletwa palwalala nga bwena buli no kuletwa palwalala, pantu icintu icili conse icakwa Lesa kuti...imwe tamusakamana palwa kucileta palwalala cena, cena cili—cena cili no kwiminina ubwesho nga cena cakwa Lesa.

⁴¹ Kwati fye ni kacema, ngo muntu umo alemushinina pa Cebo, ena talingile ukufulumuka pali cena, ena naishiba filya fine ifyo ena alelandapo, “Iseni kuno.” Mwamona? Kabili cimo cine nga bukapyunga ubu bumbi, cilingile caba umusango umo wine.

⁴² Nomba, nga—nga umo alandila mu ndimi no kupela imbila...Nomba, abantu bamo balandila mu ndimi ilyo bena bali fye “ukuikusha abene,” Baibele itila, bena bakwata fye inshita isuma. Bena bali no kulandila mu ndimi, bena balomfwa. Kabili bena *ba* lalandila mu ndimi, bena mucine balalandila mu ndimi, kabili Cena Mupashi ulecicita. Lelo nga cena nacikala mulya mwi bumba, ukulandila mu ndimi, ukuikusha fye abene, lyena tacaba nangu cimo ica kunonseshamo ku lukuta; umwaume aleikusha umwine, atemwa umwanakashi, atemwa uyo onse ulecicita. Mwamona?

⁴³ Ukulandila mu ndimi caba cabupe cakwa Lesa ku kwikushiwa, nge fyo Paulo alesosa mu Malembo, ukutila caba ukwikusha ulukuta. E ico cena cilingile ukuba imbila imo iya kufuma kuli Lesa ukwisa kulukuta, kunse ka ifyo fyalebwa muno muli Baibele. Mwamona? Cena cintu cimo ico... .

⁴⁴ Nga kuti mwanjipusha, “Munyina Branham, musango nshi ningile ukubatishiwa?” Kuti na mweba bwangu bwangu. Imwe ta mulingile ukulandila mu ndimi no kunjeba cilya, cena calilembwa muno mwine muli Baibele ifya kucita palwa filya. Mwamona? Ine nshilingile uku...imwe tamulingile ukwipusha amepusho nangu yamo pali cilya no kukwata umuntu umo ukulandila mu ndimi no kumweba. Mwamona, cilya calilembwa kale.

⁴⁵ Lelo nga mwatila, “Munyina Branham, ni finshi ifyo ningacita, ni nkwata ukusala pano ningile ukucita ngacakutila ningile ukusenda luno lukuta atemwa ukuya kulukuta lumbi,” atemwa icintu capala filya. “Atemwa bushe ningile ukucita *ici, cilya?*” Nomba, cilya cilingile ukwisa ukufuma kuli Lesa. Mwamona, Lesa alingile ukutweba cilya. Lelo cilya cilingile ukwishila muli bukapyunga bumbi, pantu Icebo tacisosa “Lekeni Orman Neville afume mu Branham Tabernacle no kuya ku Fort Wayne Gospel Tabernacle.” Mwamona, cena tacisosa cilya mu Cebo muno, mwamona, e ico ifi efyo fyabupe fyabelapo.

⁴⁶ Ngo muntu ukwisa kuno lubali no kusosa, “Bushe mulecetekela mu kundapwa kwa Bulesa?” Ifwe tulashimikila cilya, ifwe twalicetekela, ifwe twalicetekela mukusubwa, amafuta.

⁴⁷ Lelo kuliko abaume bamo abalesosa ena “Teti bapule, bwafyanshi?” Kanshi cisenda Lesa, ukupitila mu ndimi, ukwilula, ukupitila mubusesemo, atemwa inshila imo ukuya mukati ka bumi bwa ulyo muntu no kuleta cilya cintu ico ena acita, no kumweba palwa cena. Bulya ni bukapyunga ubo bushaba kuli kacema, bwena bwaba kuli ifi fyabupe fya kupyungila, lelo fyena tafilingile ukucitwa kulya mwi bumba. Mwamona?

⁴⁸ Nomba, Paulo tatalile nshita imo ukweba balya—ukweba lulyo lukuta lwa Efese icintu icili conse palwa cilya, bena bali mubutantiko, ulukuta lwa Roman, napamo nangu shimo isha shilya shimbi nkuta; kano fye lukuta lwa Bena Korinti, kabili bena tekuti batale ukuleta abene. . . Nomba, Paulo alicetekele mukulandila mu ndimi. Ena alikwete ukulandila mu ndimi mu lukuta lwa Efese, umusango umu wine ena acitile mulukuta lwa BenaKorinti, mwamona, lelo ena kuti alanda ku BenaEfese ifintu ifikalamba ukucila ifyo kulandila mu ndimi, ukwilula kwa ndimi.

⁴⁹ Nomba, kanshi nga umu muntu alembe mbila iyo yapelwa mu ndimi atemwa ukupelwa mubusesemo, no kuibika kuntanshi, yena ilingile ukubelengwa kuli kacema ilyo kulongana takulatendeka, palwa “EFYO ASOSA SHIKULU” ukufuma kuli aba bantu abo balandile no kwilula yena. Kabili nga cilya caisafikilishiwa filya fine umusango ubwilulo bwasesele, ifwe kuti twaimya amaboko yesu no kupela ukutotela kuli Lesa pa Mupashi Wakwe pakati kesu. Nga cena tacilefikilishiwa, lyena mwikacitita nakabili mpaka ulyo mupashi wabipa ukafume pali imwe. Lesa tabepa, Ena lyonse wa cishinka.

⁵⁰ Kanshi, mulemona, imwe muli abakalamba nganshi nomba ukucita ngo mwaume, tacili nga bana (“goo, goo, goo”), imwe mulingile ukukwata ubupilibulo bumo ku cintu cimo.

⁵¹ Lekeneni ulukuta nomba, ilyo luleisa mubutantiko, lwise *kuli* uku kutantikwa. Nga umu asesema. . . Nga umu aisa pakati kenu, ushasambilila, kabili imwe mwalandila mu ndimi, imwe muli no kuba Umututu kuli ena, ena taishiba ifyo mulelandapo. Mwamona? Kabili mucine muli buno bushiku uko kwaba icimfulunganya icingi nganshi palwa cena, cilalanga icakupunwinshako. Lelo lekeneni umu alande mu ndimi, kabili ena elule cena no kupela mbila, kabili lekeneni yena ibelengwe kuno kwine ku ntanshi, pali co cili nokucitika, kabili lekeneni cena cicitike, mulemona ico cilecitika. Mubebe ukutila “Mailo pa nshita iyi ifi, atemwa umulungu uleisa pa nshita imo, kukabako icintu cimo,” kabili elyo lekeneni ushacetekela ekala palya ukukutika cilya no kumona cilya ukulandilwa kabela ilyo tacilacitika. Lyena bali no kwishiba umusango wa mupashi mukati kenu, cena cili no kuba Umupashi wakwa Lesa. Filya efyo Paulo alesosa, “Kanshi nga

umo kuti asesema no kusokolola ifintu fya nkama, bushe ulukuta lonse talwakawe ubukupeme, atemwa ushacetekela, no kusosa, 'Lesali ali mukati kenu?'" Mwamona? Pantu cena tekuti cibe. . .

⁵² Lelo nomba ifwe tatulefwaya. . . "Ilyo ifwe twali abana," Paulo atile, "Nacitile ngo mwana," ena aleeba Abena Korinti kulya, "Nalilandile ngo mwana." Ena alikwete amano ya bwaice. "Lelo ilyo naishileba umukalamba, nalifumishepo ifintu fya bwaice."

⁵³ Nomba, ndeeba imwe bonse, mwamona. Nomba, imyaka inono iyapitapo, imwe mwali abana banono ne fi fyabupe, ukulaangala uku no ku. Lelo imwe nomba mwaba kusukulu ilitali nomba, cena ni nshita ukuba umwaume, te kubomfya fye ifi ukwangala na fyo. Ifi fya bupe fya bukata, fyena fyakwa Lesa, kabili imwe mwilaangala na fyo. Lekenituleke Lesa abomfye fyena. Filya efyo bukapyunga bwenu bulefwaya ukuba, kabili ulya e musango uwa kubika Branham Tabernacle mu mulimo. Kabili—kabili nge ci caipushiwa, inshita ili yonse, lekeni iyi tepu ikeminine nga kamboni ukutila ulya e musango cena cilingile ukucitilwamo mu Branham Tabernacle.

⁵⁴ Nga kuliko umweni uwaisamo, pantu mulabakwata inshita yonse, pantu ino kuba tabernacle ishaha icilonganino, kwali ba bantu abesamo abo abashakwata uku kusambilishiwa bwino, bena tabakukwata, bena tabaishiba bwino. Kabili kacema wabo wine, bena bali nokutoloka fye no konaula imbila yakwe, no kusalanganya ubwite bwa kucipailo, no kulandila mu ndimi ne fintu fyonse nga filya. Imwe muli muntu uwasambilishiwa bwino ukucila filya. Mwamona? Elyo panuma yakulongana, nga ena akwata ifikansa, lyena cena cifulo caba dikoni ukuya kuli bena. Mwileka kacema wenu acite cena kano fye caisa ku cifulo uko takuli ba dikoni muno, lelo dikoni alingile ukumona kuli cilya. Mwamona?

⁵⁵ Nomba, panuma yakulongana. . . Ngo muntu aima fye no kupela imbila, kacema nga lefwaya ukuleka pali miniti fye no kuya pantanshi, cisuma nganshi, mwamona, cilya cili kuli kacema. Lelo nomba lilya line lekeni dikoni, ilyo ulya muntu talafuma mucikulwa, abasende kulubali lumo no kulanda kuli bena palwa cena. Kabili nga baipusha cena, baleteni kuli iyi tepu no kusosa, "Ici eco ba bishop atemwa bakangalila balukuta. . ." Ico caba *bishop*, i. . . kangalila uuli onse. Mwamona, cilya efyo citwa muli Baibele, "bishopric," mwamona, ulya e kangalalila uwa lukuta lonse. Lekeni. . . "Ici e mitantikile kabili umusango lukuta lwesu lucitilamo. Nomba, ifwe twalitemwa imwe ukwisa no kupela imbila yenu. Lelo nga namukwata imbila ukufuma kuli Shikulu kabili yena ili. . . lekeni ipelwe, iseni kuno no kuibika pa cintamba kabili kapyunga wesu ali no kubelenga yena ku lukuta, imbila kuli

luno lukuta.” Lelo cena tacilingile ukubwekeshapo fye Amalembu, ne fintu nga filya. Yena ilingile ukuba mbila yakwisa fye ku bantu, pa cintu cimo ico cili mupepi nokucitika, atemwa icintu cimo bena balingile ukucita. Bushe na cumfwika? Cisuma.

Nomba, bushe kwalibako inshila iyawama ukusunge funde mukati ka lukuta ukucila ukutwalilila ukwibukisha abantu no ku—ukubwekeshapo ukufuma kuli ba dikoni ifyo cilingile ukuba?

Iyo, cilya, nacilondolola fye cilya. Lilya lipusho ilya mpendwa iya citatu.

⁵⁶ Badikoni, umulimo wenu waba ukusunge funde mukati ka lukuta, ne cikuku na mu citemwiko. Kabili elyo imwe mulingile ukucita, nga umo muntu nafuma mubutantiko mu lukuta, atemwa aisaingila muno nga cakolwa, atemwa umuntu umo aingila.

⁵⁷ Nge fyo balashile ulya kapyunga kulya ku ntanshi inshita imbi iya bushiku kulya lubali. Imwe mwalyumfwile palwa cilya, ulya cakolwa alingilemo ne mfuti iya milombe ibili. Ena akutile umukashi wakwe, kabili—kabili alefwaya umukashi wakwe, kabili aile kutonta kacema. Kabili kacema amulangishe umukashi wakwe naikala palya, lelo ena ali no kumulasa mulya mwine mu lukuta, kabili kacema atendeke ukulanshanya nankwe. Kabilli mu cifulo ca—icifulo ca...u—umwaume ne mfuti alipilibwike no kulasa kacema ukufuma ku cintamba, kabili elyo alashile umukashi wakwe, kabili elyo aliilashile umwine.

⁵⁸ Nomba, nga kwaliko ibumba lya ba dikoni kulya ilyo ulyo mwaume aingile palya pa mwinshi na ilye mfuti, bena nga balimwikete na maboko yabo kabili mfuti ukuifumya mukuboko kwakwe. Mwamona? Mwamona, balya—balya ni badikoni abefunde. Kabili nomba, ifi fintu fileenda umusango fyena filecitolamo nomba kabili imwe limbi sabileni fye icintu icili conse. Lelo, ibukisheni, ba dikoni ni bakapokola bakwa Lesa mu nga’nda yakwa Lesa, te mulandu ifyo muntu uuli onse aletontokanya. Inshita shimo kapokola talefwaya ukuya kulya no kuyakaka umuntu umo, nalimo umo uwaba nankwe, lelo ena alibikwa kwi ofeshi, ena alingile ukucicita nangu cibefyo. Ulya mulimo wakwe ku musumba wakwe. Mwamona?

⁵⁹ Ulya e mulimo wakwa dikoni ku lukuta. Kabili ngo muntu umo atoloka no kucilinganya kacema, atemwa icintu cimo cimbi nga filya, kabili kacema mu mbila yakwe, ba dikoni balingile ukwenda ukuya kuli balya bantu, babili atemwa batatu ba bena, ukusosa, “Bushe kuti twalanda kuli iwe, munyina?” Mwamona? Mufumyeni mulukuta, ukuya mwi ofeshi, mukati *umu* atemwa iofeshi limbi, nokulanda kuli wene palwa cena, nokusosa, “Iwe taulingile ukucilinganya.”

Namwishiba, cena ni—cena kupanikwa ukukalamba kwi funde ukucilinganya ukulongana nangu cibe fyo. Mwamona? Lelo abantu bamo, uwapala ngo muntu uwalubana atemwa icintu cimo, aisa pakati kenu, namwishiba, kabili—umo kapepa uwafulungana, kabili—atendeka ukucita ifya kucita cita, lyena ba dikoni . . . Kabili ba dikoni balemoneka nga bashiletungulula cena, lyena akabungwe ka ba trustee atemwa umuntu uuli onse mulukuta kuti aiminina no kwafwilisha umuntu wa musango filya. Namwishiba cilya.

⁶⁰ Kabili—kabili nomba lekeni njipushe ilipusho nakabili pano.

Bushe kuliko inshila imbi iyawamisha iyakubaka ulukuta ukucila ukwibukisha abantu no kubwekeshapo ukufuma kuli ba dikoni, nomba, limo limo?

⁶¹ Nomba ndetontokanya ukutila ka—kacema, ilingile line . . . Atemwa ukulisha iyi tepu, lekeni ilya ikabe nga kambone. Ba dikoni ni bakapokola, kabili icebo cabo lifunde kabili no butantiko. Mwamona? Kabili bena balikwata ulupaka ukufuma kulukuta kabili nangula ukufuma ku mafunde ya nko ukupanga ilye nga'nda yakwa Lesa ukube ncende iyalungama. Kabili uuli onse ukupusana na dikoni nga filya, aba uwalinga ku—kuli ibili ukushinta imyaka ikumi mu cifungo ca buteko. Nga mwabeba ukuya kabili tabalecicita, atemwa icintu cimo nga cilya, umuntu umo ne mibele ya kufulunganya, ena teshibe fye ifyo alecita uku . . . Ena aleibika umwine, aleipela umwine ku misango yonse iyakukandwa, icintu icili conse.

⁶² Kabili elyo nga caisa ku cifulo uko muntu umo . . . Nomba, kwati . . . Kabili ngo muntu umo atoloka no kuba uwa kufulunganya . . . nalimo fye ukulandila mu ndimi atemwa icintu cimo, ine teti njisemo pali cilya. Mwamona, lekeni baleya, pantu nga bena beni. Nga bena bantu abesu fwebene, lyena lekeni fye . . . Inshita ya bushiku bulekonkapo, imwe mwe ma dikoni mukasende fye iyi tepu, nokusosa, “Nomba, twalalisha ukutantikwa kwalukuta ilyo tatulatendeka ukulongana, ndefwaya umuntu onse omfwe cena.” Kabili imwe bakacema na imwe bonse kuti mwabombela capamo nga filya.

Nomba, Munyina Branham, nga palwa Sunday school? Munyina Branham, palwa Sunday school (cisuma), bushe kwena kulingile ukubako ilyo takulaba ukulongana kwa kushimikila?

⁶³ Ee, ifwe lyonse twalikwete cena ulya musango. Twalekwata Sunday school ilyo takulati kube ukulongana kwa kushimikila. Kabili cilya cilapela ishuko ku bana banono abo abasangwa ku Sunday school, ukusalanganya amabumba yabo. Kabili nga—kabili nga bena balefwaya . . . kabili abana banono tabaleiluka cena, kabili bena balingile ukwikala monse

fye ukupita mukulongana kwa kushimikila kabili elyo ku kwata Sunday school, abana banono na banaka. Leken i Sunday school ileba iya ntanshi, ukukwata inshita iya tantikwa, pa nshita fye imo fye iyatantikwa ilyo Sunday school ileya mukutendeka. Sunday school supritendent alingile ukumona kuli cilya, ukutila ilya Sunday school ilebapo pa nshita imo, inshita iyatantikwa. Kabili yena ilesalanganishiwa pa nshita imo. Yonse ama Sunday school ukusuminishiwa inshita iya ifi pali cilya, kabili elyo kusalangana.

Bushe kafundisha kwi bumba lya ba kalamba aleba umo muntu ukucila kacema?

⁶⁴ Nga cena casuminishiwa fyo. Nga kacema alefwaya ukusambilisha Sunday school kabili elyo kuleta imbila panuma, cilya cisuma kabili icawama nga lefwaya ukubomba imilimo ibili. Kabili ena nga talecita, lyena kwateni kafundisha umukalamba wa Sunday school, mwamona, kwibumba lyenu ilya bakalamba. Kabili elyo nga—nga kacema nakwata umuntu umbi kulya mu mano, kabili umuntu alefwaya ukucicita, ipele we mwine ama miniti amakumi yatatu, atemwa conse ico imwe muli no kusuminisha isukulu lyenu ilya Sunday school, amakumi yatatu atemwa amakumi yatatu na fisano, ama miniti amakumi yane, fyonse ifyo cili.

⁶⁵ Kabili kulingile kwaba inyenjele ukubikwa kuno. Kabili ilyo ilye nyenjele yalishiwa, cilya cilepilibula... atemwa limbi nyenjele ya lukuta, ilyo yalila kulya kunse, cilya kusalanganya Sunday school. Kabili ilyo ilye nyenjele yalila, cilya cilepilibula ifintu fyonse fyaisa mubutantiko palya pene.

⁶⁶ Kulingile kwaba inshita iya ifi lyena pa lwimbo atemwa shibili, conse ico mulefwaya ukwimba. Te kusenda nshita itali nganshi, imwe muli no kunasha abantu pa kubasunga inshita itali. Mwamona. Kabili lisheni fye inyenjele, kwateni ulwimbo na fyonse ifyo muli no kucita, kabili elyo tumeni amabumba yenu ku ncende. Kabili lilya line ilyo ilya nshita yaisa, ukusosa cena cili nokuba pa—pa teni koloko, atemwa teni sate, atemwa teni fifitini, conse ifyo cili, lisheni ilye nyenjele kabili cila kafundisha asalanganye ibumba lyabo ukwisa kwibumba mukati muno. Kabili elyo... Kabili peleni ilyashi, ilyashi lya Sunday school, kabili elyo salanganyeni icintu conse kabili lekeni bonse abalefwaya ukwikala ku kulongana kwa kushimikila ukulekonkapo. Mwamona, lyena cena cili mubutantiko.

Ilipusho? **Nibanga...**[Umo muntu aipusha Munyina Branham, “**Lyena natukwata ibumba lyapatukana, mu mashiwi yambi?**”—Ka.]

⁶⁷ Owe, ee, imwe mulingile ukukwata. U—uwa myaka itatu iyakufyalwa teti eluke ifyo wa myaka yakufyalwa ikumi limo na fisano engeluka. Ndetontonkanya ninkwata cilya pantanshi panono.

Mabumba yanga ayalingile ukubapo?

⁶⁸ Mulingile ukubika amabumba yenu mu . . . kwati li bumba ilinono sana ilyo lilefwaya ukukwata apakubika ifikope, filya fintu fyapulamo ku mulumendo wa myaka yakufyalwa ikumi limo na fine atemwa umukashana. Mwamona? Imwe mulingile ukukwata umuntu umu ukukwata ibumba lya tulyo tunya utunono, nacifyashi umu ukukwata icintu cimo abo abaishiba ifya kubasunga bena. Amabumba yambi, ndetontonkanya, balingile ukuba umuntu umu uyo ulingile ukuba uwalinga ukupela Icebo. Mwamona? Kabili kulingile kwaba amabumba. Ukusosa nomba, kuti kwaba ibumba iyakufuma . . . Nalimo amabumba yatatu.

⁶⁹ Kutu kwabako ibumba ilinono ilya bana, kulingile kwaba ukufuma nalimo imyaka isano. Kabili bonse abashala pesamba lya balya balingile ukusungwa na banyina, no kubatwala ku nasari nga cena cikankala pa nshita iya—iya kushimikila, nga bena balecita ifya kucita cita. Cilya eco nasari yabelelako kulya.

⁷⁰ Kabili ndetontonkanya ukutula a—amabumba yalingile ukutantikwa ukufuma kwati abana banono nalimo isano atemwa imyaka yakufyalwa mutanda, ukufika kuli cinekonse konse atemwa pabula, ikumi, icintu cimo nga cilya. Kabili lyena ukufuma imyaka ya kufyalwa ikumi ukushinta kwi kumi limo na fisano balingile ukuba mwi bumba lya—ilya bana abalekula. Kabili elyo ibumba lyabakalamba abacila ikumi limo na fisano, pantu bena . . . nga bena bakalamba nganshi ukuti—uku . . . shino inshiku bena kuti ba kwata incito kabili bena balefwaya ukufota pali cilya ciimo, mupepi; e ico bena—bena balingile ukumfwa Icebo, lelo kwisa mu cikulwa cikalamba no kukwata cilya.

Ni bani abalingile ukuba bakafundisha?

⁷¹ Mwacimone co, cilya cili kuli imwe ukusala bakafundisha benu mwebene. Kabili imwe mulingile ukucita cilya, ukubabika mulya, sendeni umu muntu. Kabili longaneni no lukuta, no kusosa, “Nani . . . Nani pano uleumfwa ukutungululwa na Shikulu?” Kabili elyo sendeni kafundisha uwaishibisha. Kabili elyo lekeni cena cicitwe. Cena cilingile ukuba umulimo uwapwililika, ba munyina. Nga kafundisha teti abe uwalinga kuli cena, lyena saleni bambi bakafundisha.

⁷² Ilyo nshita yaisa, pali Lesa, nga ndeumfwa ukutula Orman Neville teti nakabili alinge ukuba kacema muno, ndi no kulumbula cena kulukuta. Nga namona icintu cimo muno, ukutontonkanya ukutula imwe mwe ma dikoni teti mulinge ukuba ba dikoni, ndi no kulumbula cena kulukuta, ukutula, “Ninsanga kuliko dikoni umu kunse kuno kucite cintu cimo ena talingile ukucita, kabili ena tasunga icifulo ca mulimo wakwe,” kabili na fimbipo nga filya, atemwa trustee atemwa

conse ifyo cili. Ine tekuti nsale ukubikamo atemwa ukufumya, ulukuta lulingile ukucita cilya, lelo ine mucine ndi no kupela cena ku cinso ca lukuta. Mwamona, pantu cilya eflyo cena cilingile ukucitwa. Cilya eco ningile ukuba nga kangalila, ningile ukulolekesha no kumona ico cilecitika. Ifwe tuleya ku Mulu, tekunse uku ku cifulo cimo ku musonkano atemwa icintu cimo ukukwata ukwangala ukwingi no kulapunkana umo no mubiye, no kuteya baseball. Ifwe tuli pano ukukwata icintu icawamisha nganshi icabapo pe sonde, Icebo cakwa Lesa, kabili cena cilingile ukusendwa mubutantiko bwa bulesa.

Ni bani abalingile ukuba bakafundisha?

⁷³ Cili kuli imwe ukubasala. Lelo kuti nasenda, pa bana abanono, ine kuti nasenda umwanakashi umukalamba, umo uwingacitita cilya. Lelo kuli balya balekula, ine kuti nasenda kafundisha umo uwe funde, kabili te kuya fye uku no kukwata inama iya ocewa. Cilya kuti caba fye bwino nga balefwaya ukuya oca inama, lelo ukubika fye icintu conse kuli cilya...Bikeni cena ku Cebo, lekeni umuntu umo uyo uli uwalinga ukwikatilila Icebo. Kabili cena cili no kuba, luno lukuta talwiminina palwa...Ukoce nama kuli fye bwino, kabili—kabili utumangalo tunono uto imwe mulefwaya ukuya capamo no kukwata isenge, cilya cisuma, cilya—cilya eco imwe mulingile ukucita ukusansamusha abana. Lelo muli ici cifulo *muno*, ici Cebo cakwa Lesa. Ukoce nama nililya ilyo mwaisa capamo atemwa icintu cimo nga cilya, lelo te muli ino nga'nda yakwa Lesa. Kabili aba balishiba, mucine ifwe twalishiba ifwe tatwacetekela muli ubu buwelelwele kuno ubwa—ubwa—ubwa mitebeto ne fintu fyonse nga filya kuno lubali, ifwe—ifwe...imwe mwalishiba bwino ukucila cilya.

Nani ulingile ukulolekesha pali Sunday school ukuibika mubutantiko?

⁷⁴ Sunday school supretendent. Kabili ulya e mulimo wakwe. Ena talingile ukukwata icintu icili conse icakucita na ba dikoni, ba trustee, na bakacema, atemwa umbi uwashala, ena nakwata iofeshi ilyakwe umwine. Uyo onse uli kafundisha wenu uwa Sunday school, nshaishiba. Lelo ulya kafundisha wa Sunday school alingile ukumona ukutila ibumba lyonse li li mucifulo caliko, kabili kafundisha onse epo ali, atemwa pyanishenipo kafundisha umbi pali ulya kafundisha nga bena tabalipo palya pali bulya bushiku.

⁷⁵ Ilyo pa Mulungu tapalafika...Ilyo a—amasambililo yaletwalilila, Sunday school supretendent alingile ukupitamo no kusenda umusangulo uo bena bacikwata mulya (musangulo wa Sunday school), kabili no kulanda ni banga abacisangwako, ni yanga ama Baibele bacikwata muli ili bumba kabili na fimbipo, kabili mulembe ilyashi ilya cena.

Kabili elyo mwiminine ku cinso ce bumba lintu fye ukulongana kwa kushimikila takulatendeka, ilyo ena apelwa icifulo ukucicita, ilyo bena bakwata ilyashi lya Sunday school panuma ilyo Sunday school yapwa, ukulanda ni mpendwa nshi ya bakafundisha, nibanga abalipo, kabili ni banga impendwa yonse iye sukulu lya pa Mulungu, onse—onse umusangulo, na fimbipo nga filya. Ba dikoni, trustees, ba kacema, tabalingile ukucita cilya. Bena tabakwetepo icakucita pali cena, ulya mulimo wa kwa supretendent uwa Sunday school.

⁷⁶ Kabili elyo nga ena alemona ukutila Sunday school ilefwaikwa ifintu fimo, lyena ena ali no kupela cilya kuka—ku kabungwe ka ba trustee, kabili ba trustee balakwata ukulongana pali cena, intanshi. Kabili elyo ba trustee, nga bena basanga ukutila kuli indalama ishing'i kabili na fimbipo, ukupitila muli kasunga wa cipao, lyena ici kuti cashitwa; nga ena alefwaya icintu cimbi pafya kubelenga, atemwa conse fintu cili, atemwa ama Baibele yamo atemwa icintu cimo, bena balefwaya ukushita Baibele iya umu, namwishiba, uyo wingasanga ifyebo ifingi no kulumbula Amalembo ayengi, e cilambu cimo atemwa icintu cimo bena bali no kupela nga filya, ukupela, kabili bena balefwaya ukulishita ukupitila mulukuta. Lyena lekeni ciletwe kuli ba—kuli ba—ba dikoni. . . kabili lyena lekeni basange nga cena cili—nga cena cili—nga cena cili umwakusungila icipao. Mwamona?

⁷⁷ Kabili elyo ndetontonkanya cilya cilepwishisha yalya mepusho yasano pali cilya.

Nomba pali limbi ililekonkapo, ni li:

Munyina Branham, mukupela umucinshi ku cipope ca lukuta, ifwe twalyesha ukucita ukulingana no musango twaumfwilamo ifunde ukupelwa mukushisha kwa chalichi ipya. Kabili pa kucite co, bamo na bafulungana no kufuma mu lukuta. Kabili bambi teti bomfwe ku cintu icili conse tusosa maka maka abana. Ifwe twalilanda pa ba fyashi palwa bana babo, kabili bena tekuti babasakamane. Nomba, bushe tatwaumfwikisha? Atemwa, bushe ifwe tuleya palwa cena mu nshila yalubana? Twatotela.

Nomba lekeni njasuke ili ilyo yaleisa pesamba.

Mukupelo mucinshi ku cipope ca lukuta, ifwe natweshwa ukucita ukulingana no musango ifwe twaumfwilamo cena ukupelwa mukushisha kwa chalichi ipya.

⁷⁸ Nomba, cilya cintu calungama, imwe mulecita fye bwino. Nomba, ici cilingile ukuba ba dikoni, ndemona, pantu ni pano pene pa mulimo waba dikoni. Cisuma.

Kabili pa kucite fyo, ifwe twalicya lyonse. . . abantu ilingi line balatukalipila ifwe.

⁷⁹ Balacita kuli ine, ifyo fine! Balacicita ku muntu uuli onse. Mwamona? Umuntu ucita cilya, kwalibako icintu cimo icalubana na ulya muntu. Bena tabalungama na Lesa, pantu Umupashi wakwa Kristu waba uwanakila kukusambilisha kwa kwa Kristu, inga'nda yakwa Kristu, ubutantiko bwakwa Kristu. Mwamona? Kabili umwaume uuli onse uyo. . . . atemwa umwanakashi uuli onse, atemwa abantu abali bonse, abana, abo abengakalipa na dikoni uwa bulesa uyo wingabeba ukuba. . . . kabili, atemwa umufyashi uuli onse uyo winga kalipa kuli dikoni. . . . Mucine, ifwe tulefwaya umuntu onse muli luno lukuta uo twinga leta; lelo nga cilya kuti caleta fye ubwafya pa cifulo cimbi, kuliko umunga atemwa “kalulu mu mwina wa nkuni,” nge fyo twalesosa. Ulya muntu tali uwalungama.

⁸⁰ Nga bena baya, kuli fye icintu cimo icakucita: lekeni baleya, kabili bapepeleniko. Mwamona? Elyo nalimo bamo ba dikoni bakaye kulukuta lwabo. . . . atemwa ukuya ku ng'anda yabo inshita imo, no kuyasanga umulandu uo bafumina, no kubepusha ico cali icalubana. Elyo, kabili nga bena. . . . Moneni nga kuti mwabawikisha. Nga imwe tekuti, lyena sendeni babili atemwa inte shitatu pamo na bena, pa kutila benga bomfwa. Elyo bena nga teti babomfwe, lyena cilalandwa ku cinso ca lukuta nga ni ba membala muno mulukuta. Elyo bena bala. . . .

⁸¹ Kabili elyo nga tabali ba membala wa lukuta, mucine bena teba membala ba luno lukuta, bena balingile ukulengwa ukuba abanakila. Mwamona, bena—bena balingile ukumfwa ku mafunde yesu muno, pantu aya mafunde ya lukuta. Ifi e fintu efyo tatulefwaya ukucita, ifintu efyo nshifwaya ukucita, lelo fyena fintu ifilingile ukucitwa. Kabili ndeleta palwalala ne mwine mukulanda muno kuli iyi tepu, cena nine, bena kuti bangu'mfwa ndelanda no kwishiba ukutila cena nine, te imwe mwe bantu. Imwe mwalinjipusha *ine* aya mepusho, kabili ndepela yena kuli imwe mubusuma ubo naishiba ifyo kufuma mu Cebo cakwa Lesa.

⁸² “Nomba, nga abo abantu bakalipa no kufuma kuli imwe, cinshi ico Amalembo yasosa palwa cena, Munyina Branham?”

⁸³ “Bena bafumine kuli ifwe pantu tabali aba muli ifwe.” Kabili cilya e cilya icicipwishisha. “Bafumine mulukuta,” cilya eco bena bacitile. Cisuma.

Bambi teti bomfwe ku cintu icili conse ico tulesosa, maka maka abana.

⁸⁴ Abana balingile ukwishiba ukuba aba mucinshi, bena balingile ukubupokelela ku nga'nda. Lelo nga bena bandi, abana bandi baingila muno pa nshita ili iyonse, bena balaba aba cimfulunganya, ine nshilefwaya imwe ukukapapo ubwembya bumu; Sarah, Rebekah, Joseph, Billy, atemwa uyo onse cingaba. Imwe muka njebe, ndi no kumona kuli cena. Nga bena tekuti bacindike, lyena bena bali no kukana isa kulukuta

mpaka bena bakasambilile ukuicindika. Cino te cibansa, ino ni nga'nda yakwa Lesa. Ino te ncende yakwangelilamo, no kushelela, no kulemba utukalata, no kuseka, no kulanda imipulwe, ino ni ng'anda yakwa Lesa, kabili ici cilingile ukucitwa muli bulesa.

⁸⁵ Imwe mulesa kuno kukupepa, tacaba ukutandalila. Cino tacaba i—cino tacaba icibansa cakwangelilamo, ino te ncende ya kutandalilamo; ino ni ncende ya kutandalilwa kwa Mupashi wa Mushilo, kutineni kufyo Ena ali nokusosa, tekuli umo no mubiye. Ifwe tatwisa kuno uku—ukukwata isenge umo no mubiye, ifwe twisa kuno ukukwata isenge na Kristu. Ino ni nga'nda yakupepelamo. Kabili abana balingile ukufundwa, kabili nga bena bali...ku bafyashi babo. Lekeneni cena cishibikwe! Cilya nga aba ba dikoni...Nga aba bafyashi aba bana tabaleumfwa ifyo aba ba dikoni balesosa, lyena uyu mufyashi alingile ukulungamikwa abene.

Ifwe twalilanda ku bafyashi palwa bana babo, kabili bena taba basakamana bena.

⁸⁶ Nga bena ni ba membala ba luno lukuta, lyena mulingile ukusenda babili atemwa batatu pamo na imwe no kwita ulyo mufyashi mu musonkano uwa mubumfisolo, muli imo iya ma ofeshi. Nshilesakamana ifyo ena ali, nga nine, nga cena ni Munyina Neville, nga cena ni Billy Paul no mulumendo wakwe umunono, nga ni Munyina Collins kabili na umo uwa bana bakwe, atemwa uuli onse uwashala muli imwe. Ifwe twaba... Ifwe twalitemwana umo no mubiye, lelo tuli aba mulimo kuli Lesa na kuli ici Cebo. Nga cena ni Doc, te mulandu ifyo cena cili, ifwe tuli no kwitana umo no mubiye no kuba wa cishinka umo no mubiye. Musango nshi Lesa engabombela na ifwe, nga ifwe tatuli aba cishinka umo no mubiye? Musango nshi ifwe twingaba aba cishinka na Wene? Mwamona?

⁸⁷ Ici cipope, ifwe tulingile ukusunga nga'nda yakwa Lesa! Kabili ba dikoni balingile ukwishiba ifya kucita cilya. Mwamona? Kabili ulya e mulandu wine ndemweba nombwa ukusunga filya fintu no kufikatilila. Kabili nga ici, imwe mwaeba abafyashi kabili bena tekuti bomfwe kuli ici, teti bomfwe kuli cena, lyena imwe mukasende dikoni umbi atemwa umo uwa ba trustee atemwa bamo abantu abasuma ba luno lukuta, no kwita...mukasende abenu ba trus-...Mukasende akabungwe kenu ka ba dikoni, bonse ba dikoni benu capamo, ukusosa, “Munyina Jones, Munyina Henderson, Munyina Jackson,” atemwa uyo onse cingaba, “abana babo tabaleicindika, kabili twalibeba ibili atemwa imiku itatu palwa bana babo kabili bena tekuti bomfwe.”

⁸⁸ Lyena itenimo Munyina Jones, atemwa Munyina *Fyonse-fintu-ali*, kabili ukusosa, “Munyina Jones, ifwe natukwita iwe muno kukulongana. Ifwe twalikutemwa, kabili ifwe...iwe

uliciputulwa cesu, iwe uli umo uwa ifwe. Leka mbike fye iyi tepu imo no kumfwa ifyo Munyina Branham asosele palwa cena, mwamona. Nomba, ifwe twalikwipusha ukulenga balya bana ukuicindika. Mwamona? Nga bena teti baicindike, kabili imwe teti mubalenge ukuicindika mu lukuta, mubashe no muntu umo ilyo muleisa kulukuta mpaka bena bakasambilile ifya kuicindika abene mu nga'nda yakwa Lesa." Mwamona? Lelo ici cipope, cena cilingile ukucitwa! Mwamona?

Nomba ilipusho limbi liletwalilila.

Nomba, bushe tatwaumfwikisha?

⁸⁹ Iyo, mukwai. Imwe tamwaumfwikisha, cilya cintu calungama. Ine ndesosa cena nakabili, ifunde. Mufita, bena ta bamwipusha, "*Bushe* imwe mwalacita icintu ca ifi?" Nga muli mufita, imwe *mulapatikishiwa* ukucitwa. Mwamona? Kabili ulya e musango cabelamo mu i... Ndi uwapatikishiwa kushimikila Imbila nsuma. Ndi uwapatikishiwa ukwiminina pali Ci te mulandu ifyo mwaume wandi umbi na ba munyina na fimbipo balesosa palwa Cena, ndepatikishiwa ukucita ici. Ningile kulengesha ukumfwa ububi ifyo baleumfwa nokuputaula abantu mutupimfya, lelo nga Ine...

⁹⁰ Imwe tamulefwaya ukuba nga Oswald. Mwamona? Imwe nga teti musuminishanye no muntu ne fintu, lyena muposheni mukuboko kabili nalyo line kukwata imyumfwile imo ine kuli ena, lyena kuliko icintu cimo icalubana na imwe. Nga teti nsuminishanye no muntu (ububi, ukufuma kuli umo ukwisa ku mubiye) kabili nalyo line ukutontonkanya sana pali wene nge fyo—nge fyo Kristu enga cita, lyena kuliko icintu cimo icalubana no mupashi wandi, nshikwete Umupashi wakwa Kristu. Mwamona?

⁹¹ Nga asosa, "Cisuma, Munyina Branham, ine—nalicetekela ukutila ukusambilisha kobe ni *uku, kulya*."

⁹² "Cisuma, Munyina, leka twise capamo kukutontonkanya, iwe na ine. Ifwe twalasenda cena fwebene. Twalaya umu mucipinda kuli ifwe fwebene, twalatontonkanya cena." Kabili ena alamputaula fye mutupimfya, kabili ningile ukusose fintu ukubwekesha kuli ena. Nga mu mutima wandi teti ngu'mfwe palwa wene, ukutila "ena acili ni Munyina kabili ndeesha ukumwafwilisha," lyena nshakatale ukumwafwilisha, takwaba nshila nangu imo kukumwafwilisha, Nga ine nsha mutemwa, cinshi ico ningaila kulya? Mumwebe, "Icakubalilapo intanshi, Munyina, nshakutemwa, kabili leka ine mfumye cilya mumutima wandi pano pene ilyo tatulaya mulya, pantu teti nkumwafwilisha mpaka na kutemwa."

⁹³ Kabili cilya cishinka, kabili ulya e musango. Mwamona, twalilileni na cena, imwe na mucicita filya fine bwino, ulya e musango cilingile ukubelamo. Imwe tamwatalile ukukana umfwa cena.

Bushe tulecita cena mu musango uwalubana?

⁹⁴ Iyo, yena ni nshila iyalungama iya ukucita cilya. Leken i funde libakwe! Pantu cena cakutwalilila... Nomba, abana abanono na ba nyina, utunya utunono ne fintu, bena—bena balalila, kabili nga balalila nganshi no kufulunganya kacema wenu ku ntanshi kulya, ibukisheni, nimwe bakalinda bakwe, muli bakalinda bakwe ba Mbila nsuma. Mwamona? Kabili cena cilafulunganya imbila yakwa Shikulu, lyena muli ba dikoni, ni finshi ifyo muli no kucita? Kwati fye muntu ulelandila mu ndimi, ena ali no mulimo. Kabili umwaume uleshimikila, ena ali no mulimo ku Cebo, ena ali no mulimo kuli ifi fintu. Cila umo muli imwe ali no mulimo kwi ofeshi, kabili cilya cili—cilya e cintu fye ico ifwe—ifwe tuli pano ukucita.

⁹⁵ Nomba, ifwe tatulefwaya ukulolela inshita itali nganshi, kabili ninjishiba ninkwata umulimo mu maminiti ayanono, e ico ine—ine nalaesha fye ukwangufyanya bwangu bwangu nge fyo ninga cita.

Munyina Branham . . .

Kuliko yatatu, amepusho yabili pali kadi pano.

Munyina Branham, nilisa ililingile ukuba ifunde iyakusendela abantu umusangulo mu lukuta? Musango nshi ici cingacitwa?

⁹⁶ Ndetontankanya ukusenda umusangulo wa bantu mu lukuta taulingile ukucitwa kano fye wakwa kacema wenu. Kabili ndetontankanya nga umo muntu aisa ku kwafwilishiwa, atemwa icintu cimo nga cilya ukutila... Atemwa umo muntu mu—mukukabila ukwabipa, kwati umo uwa ma membala yesu muno atemwa ulukuta, ukusosa nga umo waba Munyinefwe, kabili bena balikwete ubwafya bumu; cisuma, ndetontankanya lyena cilya cilingile ukubilishiwa ku ntanshi, kabili lekeni kacema acite cilya, ndetontankanya wena mulimo wakwe ukucita cilya; munyina umo uyo ulekabila pa cintu cimo, lekeni apele cena ku lukuta, nga lefwaya ukusendwa ulya musango.

⁹⁷ Nga ni umo uli mukukabila kabili—kabili elyo imwe ta mulefwaya ukusendela umusangulo ulya muntu uuli mukukabila, lyena lekeni utubungwe tukumane capamo no kusuminishanya pa mpendwa imo iyo balefwaya ukupela pali uyu muntu ukufuma mu cipao. Lelo icipao cinono pali ilya nshita kabili teti bakwanishe ukucicita, lyena cilingile kusendwa, cisuma, lekeni—lekeni i...lekeni cilandwe ku kabungwe, ukupela ifunde kuli kacema, kabili lekeni kacema epushe ici cintu cimo. Ukusosa, “Nomba, muno bushiku, Munyinefwe Jones, ena acikwata u—ubusanso ubwabipisha, inga’nda yakwe na ipya. Kabili muno bushiku, nga Benakristu, ifwe twalaya capamo, kuli cila umo muli ifwe tusuminishanye

pafyo twingacita kukwafwilisha Munyina Jones ukukwata inga'nda yakwe nakabili." Mwamona, atemwa—atemwa fyonse fintu cili. Mwamona, ifwe—ifwe twalacita cilya. Lekeni cilya cilandwe ukufuma kuntanshi, ulya e musango wa kucita cilya. Kabili lekeni ifya kusangula fipelwe, kabili elyo bapele cena kuli kasunga wa cipao ca lukuta. Kabili ifi fyakusangula fipelwe ukupitila kuli kasunga wacipao wa lukuta, no kubapela bena. Kabili—kabili ukupela umuntu kalisiti pali cena, pantu nshishibe nga cilya musonko wa kulubula atemwa iyo; ndemoni cena ca cintu cimo nga cilya.

⁹⁸ Nomba, lelo ilyo caisa mukutemwa umweni ukwisamo, umweni ukwisamo kwati ena kwati ena ali... Umwaume aisamo no kusosa, "Cisuma, namwishiba cinshi? Ine—ine—ndipabulendo kabili ine—nalipolesha itayala, kabili ndefwaya itayala ilipya. Mumbulileniko umusangulu muno bushiku uwe taila lipya." Nomba, cilya tacilingile ukucitwa. Iyo, cilya tacilingile ukucitwa. Kabili nga cilemoneka ukuba—nga cilemoneka ukuba icintu icayana, pa muntu umo uo mwaishiba, akabungwe kuti ka kumana no kupela indalama umulingo umo ukufuma ku cipao kukushitila ulyo mwaume itaela atemwa conse ifyo cili. Atemwa limbi nge cipao ca lukuta na cicepelwa, kabili kwaba ukusala ku kabungwe ukutila aba... Kacema talingile ukukwatapo icakucita muli ci, ba—badikoni balingile ukucita ici, mwamona, atemwa utubungwe. Kabili nomba nga ici... Nga cena casuminishiwa, lyena peleni kuli kacema, kacema kuti asenda umusangulo. Lelo, moneni, nga cena mweni, cena ni mukampampa, umuntu alekabila indalama shimo ishinono kabili imwe muleumfwa ukutila cena ca mulimo uwalinga, (nomba ili litontokanyo lyandi), nga cena ca mulimo uwacine kabili na mwishiba cena ca mulimo uwalinga... .

⁹⁹ Nomba, intanshi, nga mwaya kulya ukulolekesha pa ma buku yandi ku nga'nda, pa bantu abapitana ukusosa, "Nine Reverend *Kampanda-na-kampanda* ukufuma kuli ulu lukuta ulwa *ifi-ne-fi*, kabili ine—nacikwata ubwafya umu mumusebo, kabili ine—ndekabila ama tayala yabili," kabili alishibe ukutila elyo nafumine fye ukufuma mukulongana kabili nalikwete umusangulo, atemwa cimo cintu nga cilya, ine kuti napela cena kuli wene, mupepi, ukushita ama tayala yabili. Kabili lolekesheni mufyalembwa, takwatalile ukubako kapyunga uwaba filya, tatalile ukwikala mu ncende iya ifi. Kabili kwabako ikumi atemwa ama dollars amakana amakumi yabili pa ma buku ukufuma muli iyi myaka isho na pela nga filya, ukwabula ukwishibapo nangu cimo palwa bena uko bena bali. Ukwisasanga, bakapyunga bambi batila, "Cinshi, ena ancitile ica *ifi-ne-fi* kabili *ici-na-cilya*."

¹⁰⁰ Nomba, ulukuta talwaba no mulimo, kano fye kubabo abene. Cilya cishinka. Ababo abene bena, baba no mulimo.

¹⁰¹ Lelo nga kuliko icilemoneka ukuba umulimo uwayana, kabili lyena nga imwe—nga imwe ba trustee limbi kuti mwasosa, “Cisuma, nomba loleleni pali miniti. Uyu mwaume, kuli motoka yakwe *kulya* lubali, ilya yakwe (calicitika), kabili ne *iyi*. Ena te wa mulukuta lwesu, mwamona, lelo cena efyo cili.” Kanshi ngo lefwaya ukucita cilya nga filya, kabili kuti wasose cintu cimo icawama pawa kunse. . .

¹⁰² Te mwina mwesu, nomba, mwamona, te bantu besu fwebene, abantu besu fwebene cilingile ukusendwa pano pene mukati kabo—kabo abene, ba Munyinabo muno, mwamona.

¹⁰³ Lelo nga cena muntu umo uwa kunse, kabili umuntu atila ali ne nsala atemwa. . . kabili umuntu umo alefwaya ukwikata mwi tumba lyakwe no kumupela ifya nkumbu fimo, cilya cili kuli imwe, lelo ndelanda palwa kufuma mulukuta. Kabili lyena nga bantu ba mulukuta *baipushiwa* ukusangula, lyena. . .

¹⁰⁴ Nomba, nga na mukwata kabila wa mbila nsuma, mucine, mukati muno aleshimikila, lyena imwe musende. . . imwe. . . cilya nacumfwika ilyo ena talaisa, namwishiba, ukutla imwe mwalamupela umusangulo, atemwa ukumulipila amalipilo, atemwa fyonse ifyo ena alefwaya ukucita.

¹⁰⁵ Lelo nomba nga uyu umuntu ali muno, kabili ca pa mulimo uwalungama, kabili kacema. . . kabili akabungwe kuti kafwaya ukusuminishanya no kweba kacema palwa cena, lyena lekeni kacema asose, “Uwa *ifi-ne-fi* umuntu naikala muno, ifwe tatwaishiba umwaume, ena acisamo kabili ena acitulomba ici. . . ena aletila abana bakwe bali ne nsala. Ifwe tatukwete nshita. . . ifwe tatukwete inshita ukufwailisha u—u—u—umulandu.” Mwamona?

¹⁰⁶ Nga kuliko icintu icili conse nga cilya, lyena uwesu—uwesu. . . Nga kuliko icintu icili conse ku besu fwebene, abesu—abesu fwebene ama dikoni baye mukufwailisha iyo milandu. Mwamona? Kabili elyo nga cena cintu cayana, lyena ciciteni. Nga cena tacili icayana, mwicicita, tamulingile ukucicita. Lelo nomba nga cena mwaume muno, imwe—imwe—imwe lekeni kacema asose, “Nomba, akabungwe kaba trustee kacinjeba bena tabeshibe uyu muntu. Lelo uyu mwaume naikala muno, ena alesosa ukutla ishina lyakwe ni Jim Jones,” atemwa conse ifyo cena cingaba, “kabili ena naikala muno mwine. ‘Bushe kuti waimininako, Mr. Jones? Nomba, Mr. Jones, ku mpela yakulongana, wiminine fye kunuma ya mwinshi kulya, ilyo lefuma panse.’ Kabili nga bantu abali bonse muleumfwa mu mutima wenu, atemwa icintu icili conse ico mulefwaya ukucitila uyu mwaume, peleni cena kuli ena ilyo mulefuma panse.” Bushe cilyana cumfwika, nomba?

¹⁰⁷ Bushe na mukwata cilya pa yenu...Kuli abo abali pa tepu...Kabili umo uwaba...Munyina Collins nalufya cena pali tepu yakwe. Ndefwaya ukubwekeshapo cilya nacilanda nakabili nga...pantu ena ni umo waba dikoni.

¹⁰⁸ Nga—nga kuliko uuli onse pali ci, umwaume umo aisamo uo imwe...kabili ena ali mukampampa kabili ena alefwaya umusangulo ukufuma ku lukuta, lekeni ba trustee na pamo ba dikoni bakumane capamo, kabili lekeni ba...bakumane capamo, no kupanga uku kusala, elyo bebe kacema kutila cena kuti cacitwa nge *fi*. Lekeni bena...Lekeni kacema asose cilya “Uyu mwaume uwa ifi,” ukumwita ishina lyakwe, “kabili ifwe tatwamwishiba. Kabili ifunde lyesu muno lyaba—ukufwailisha ilyo tatulasendela abantu umusangulo, kabili, cilya cili, pa besu fwebene. Lelo uyu muntu muno, ena alesosa ukutila ena takwete nangu kamo, ena acikwata ifya mukampampa, ena nakwata abana balwele, ena aleesha ukushitila abana bakwe umuti,” atemwa conse ifyo cingaba, ica mukampampa. “Nomba, ena naiminina muno mwine, ‘Bushe kuti mwaimininako, mukwai?’” Mwamona, kabili lekeni ena eminine. No kusosa, “Nomba imwe mwe bantu moneni cinshi...ifyo ena ali. Nomba, pa kwisala kwa uku kulongana uyu mwaume alaiminina palya pa mwinshi wa kuntanshi, kabili na bantu abalefuma panse, abo abaleumfwa ukutila mulefwaya ukusangula kuli ci, imwe muli bantungwa; ifwe twabilishe fye cena mulukuta.” Imwe ta mulesumunisha cena, imwe mulebilisha fye cena. Mwamona, cilya cikuku ku mweni. Mwamona? Muleumfwa nomba? Cisuma.

¹⁰⁹ Ndetontonkanya cilya cilepwisha lilye lipusho.

Nga palwa matepu? Nomba bushe: **Nga palwa matepu?** Nalikwata icakwipushishako. **Nge fyo, abengi balembela kwi ofeshi no kukwebaula imwe pa fyo mulecita pa matepu. Nacimbi, pali bambi mulukuta abaleshitisha amatepu, nga Mr. Maguire ali no kulipila icikatilo pali yena.**

¹¹⁰ Cisuma. Amatepu yaba pa kusuminishanya. Kabili nga ine...Nshishibe fye ni lilali ilyo kusuminishanya kukapwa, lelo ba trustee, ici caba kuli ba trustee; te ba dikoni, ba trustee; te bakacema, ba trustee. Ba trustee, ilingi line, bena—bena balalemba ukusuminishanya, nge fyo naumfwa cena. Kabili nga ici—ici na cilubana, lyena ba trustee balungamika. Aba ba trustee balasuminishanya no muntu ulepanga amatepu, amatepu yaba pa nsambu shakushitisha.

¹¹¹ Takuli naumbi uwingapanga amatepu kano fye asuminishiwa ku muntu uyo wakwata nsambu shakushitisha, kabili yena tekuti yashitishiwe kano fye ukusuminishiwa ku muntu uyo wakwata nsambu, pantu lilya li funde, mwamona, ukutila uwa nsambu alikwata cena. Mwamona? Kabili nga

wans-...ulya uyo wakwata insambu alefwaya ukusuminisha *Kampanda-na-kampanda* ukupanga ama tepu, cilya cili kuli ena. Nga ena alefwaya ukusuminisha umuntu onse ukupanga ama tepu, cilya cili kuli ena; ena alefwaya umuntu onse ukushitisha ama tepu, cilya caba kuli wene ulya wakwata insambu shakushitisha. Ena alingile ukukwata a—akakalata akanono akalembwa ukufuma kuli uyo wakwata insambu shakushitisha, ukupanga no kushitisha amatepu, pantu ena lyena ali muntungwa kwi funde; pantu nga ena talecita, umuntu uyo wakwata insambu sha kushitisha pali cena...Imwe muleibika mwebene ku i...nga kuliko u—umuntu uwafulungana uyo ulefwaya ukuleta ubwafya bumo, ena mucine kuti acicita. Imwe mukaye kuli shilye nsambu sha kushitisha...pantu caba fye kwati insambu shakulemba, mwamona, icintu cimo cine, imwe tamwasuminishiwa ukucicita. Cena kukandwa ukukalamba ukucita cilya.

¹¹² E ico nga bantu balepanga amatepu, nalimo nabakwata ukusuminishiwa ukufuma kuli Mr. Maguire uyo—uyo wakwata...uyo—uyo upoka icikatilo pa matepu. Kabili nomba...kabili nshishibe palwa cilya, pantu nshili pano uwalinga pamo na imwe ukwishiba ifyo ifi fintu fili, kabili nani uyo mwingalasontelelako. Ndemona ukutula Mr. Maguire acili alikwata cena, pantu kunge kulya, ndi mu California atemwa Arizona, apo nabela, ndeumfwa bena baleshita amatepu ukufuma ku California. Munyina Sothmann, shifyala wakwa Mr. Maguire, uyo waba ni munyinefwe mulukuta muno. Ndetontokanya ukutula Mr. Maguire acili alikwata cena, i—insambu ishakushitisha pali cena.

¹¹³ Kabili nomba, kwaba ifya kuilishanya lyonse ili palwa kupanga amatepu. Nomba, ilyo kuliko icakuilishanya pa cintu icili conse ku fya ndalama fya luno lukuta, cena cili ica mulimo ku ma trustees ukumona ukutula cilya cintu capwishiwa. Mwamona? Takulingile, mumusango onse, ukubako icintu icili conse.

Nomba mulemona pano, iletila pali ino kadi pano, ukutula.

Bena balelembela kwi ofeshi kabili balekwebaula.

¹¹⁴ Mucishinka, nalikwete inkalata ishingi pali cena, kabili balefwaya ukwishiba mulandu nshi bena tekuti basende amatepu yabo. Nomba namwishiba ukusuminishanya kwenu no uyo uwakwata insambu sha kushitisha, nge fyo ndeumfwa...Amatepu, ine—nshilefwaya ukucitapo nangu cimo na yena, ine wine, nga umuntu uuli onse kuti abomfya ama tepu kukutwala Imbila nsuma pantanshi, “Ameni!”

¹¹⁵ Lelo, intanshi, Munyina Roberson na bena batendeke ukuyapanga, Munyina Beeler na bengi aba bena batendeke ukuyapanga; kabili elyo abalumendo babili, Munyina Mercier

na Munyina Goad, baliyapanga pa myaka; kabili, mucine, ilyo cila umo uwa baume baya panga, paliba ukuilishanya pali cila umo. Lelo, cena cilemoneka kuno ili line, kwalibapo ukuilishanya ukukalamba palwa kukana senda amatepu yabo. Abantu balintumina lamya ukufuma mucalo monse. Kabili elyo cimbi, pakuba, matepu ayaputukila. Yena yali no kulisha icintu cimo miniti imo, no kuibwekesha kunuma pa cintu cimbi, kabili elyo imwe teti mumfwe ifyo yena yali.

¹¹⁶ Nomba, aba bantu abalelipilila aya matepu balingile ukukwata tepu iya cishinka. Nshilesakamana ifyo bena balingile ukucita ukukwata yena, ifwe tulefwaya ukumona abashita kuli ifwe kabili ba Munyinefwe (ico caba abashita kuli ifwe na ba Munyinefwe), na fimbipo, bena balingile ukukwata tepu ya “Ampendwa-1.” Nomba, imwe ba trustee moneni kuli cilya, ukutila aba bantu baikushiwa. Nga bena tabali abaikushiwa, indalama shabo shilingile shabwelela kuli bena lilya line.

¹¹⁷ Kabili umo muntu alinjitile, nokusosa bena balandolela pa myeshi pa ma tepu. Nomba, nshaishiba ifyo Munyina Maguire abomba kuli ci. Ine—nshaishiba palwa cilya, nge fyo nshaishibapo nangu cimo palwa cena. Kabili ine... Wena te mulimo wandi ukwishiba icintu cimo palwa cilya, cena mulimo wakwe na bena na ba trustee. Kabili nshileesha ukwisamo, lelo ndemweba fye ifyo ifunde lya cena lyaba. Mwamona? Ifunde lya cena lyaba ukutila aya matepu, ukufuma pa nshita ilyo babatumina bena, yalya ma tepu yalingile ukuba ukuya mukati ka bushiku bumo atemwa shibili, shitatu atemwa shine, inshiku shisano; panuma babatumina amatepu, yalingile ukuba mukumtuma nga te ifyo insambu sha kushitisha kuti sha fumishiwapo inshita ili yonse ilyo aya mafunde tabaleyanakila. Mwamona?

¹¹⁸ Nomba, kabili cila myeshi mutanda atemwa umwaka, ici cilingile ukucitwa cipya cipya, uku kusuminishanya kulingile ukucitwa cipya cipya. Imwe mulingile ukukumana pali ubu bushiku bwa *ifi* ubo ishi nsambu shakushitishishapo shilesosa kutila imwe mulingile ukukumana. Kabili elyo cena cilingile ukuba, cilya cili, abantu bambi balingile ukwisamo pali ilya nshita, kabili imwe mulingile ukwishibisha bambi abo abaleipusha palwa matepu, no kusuminishanya kwabo no kwikala panshi no kulanshanya ukupwishisha cena.

¹¹⁹ Nomba, aya mufunde yalingile ukucitwa! Mwamona? Kabili yalingile ukucitwa bwino pantu cena kuilishanya. Bena baliilishenye na Leo na Gene, bena baliilishenye na cila umo, cena kuilishanya na Munyina Maguire, kabili cena cili nokuba icakuilishanya no muntu umbi, lelo lekeni tusange ifyo kuilishanya kwabo kuli.

¹²⁰ Nomba, lelo ilyo amatepu yatendeka ukufula, ifibokoshi fya yena, inkalata ishingil ukulaisamo kabili bena...

Mwamona, cena tacibwelela kuupanga amatepu, cena cisa pali ine. Bena lyonse ukunsasukila palwa cena. Nomba, cena mulimo wandi ngo Mwinakristu ukumona ukutila abantu balepoka ifyo balelipililapo, kabili ndefwaya imwe mwe ba trustee ukumona bena balepoka yena. Nga bali no kulipilisha ishing, sendeni iyi tepu isuma, sendeni mashini isuma, ifwe tulefwaya umuntu umo ukupanga ilya tepu uyo uleipanga bwino. Cilya ekukabila kwesu. Tepu ilingile ukupangwa bwino! Kabili uleshita alingile ukwikushiwa, nga teifyo ukuleka icintu conse capamo, ifwe tatwakulakwata amatepu, ukuleka fye umuntu uuli onse ukuyapanga uyo ulefwaya ukuyacita. Lelo bena nga bali no kubalipilisha pali lyena, lekeni bamone ukutila bena balepoka ifyo balelipililwapo pantu cilya Bwinakristu. Cilya tacacila ngo ku cita . . .

¹²¹ Kabili ilyo baisesa kuno ku kumfwa ku Mbila nsuma, ndefwaya ukubapela icawamisha ico naishiba ifyakubapela, mwamona, kabili ilyo baisesa kuno ndefwaya imwe ukumona ukutila umuntu onse ne fintu fyonse filebomba. Ulya e mulandu wine ndemweba imwe ba dikoni, trustees, na bakacema, muno muno bushiku, ukutila mulingile ukusenda ici ukufikapo, pantu abantu baleisa kuno ukusanga Lesa, kabili tulingile twakwata ifi fintu mubutantiko.

¹²² Kabili na cimbi ama tepu yalingile ukubikwa mu cifulo cayako. Nga bena bali nokulipilisha ishing, nga na mukwata ama tepu ayabomfiwapo yena yalelila, lyena sendeni ama tepu ayawamisha. Nga muli no kulipilisha ishing pali yena, lipilisheni ishing pali yena, lekeni muntu asende ifyo bena balipilishapo.

¹²³ Nshilesekelela muli cimo icinono ica cikatilo, nangu likobili imo, kabili nangula ni tabernacle ukusekelela; nshilefwaya imwe ukuba. Mwilasekelela muli cilya, mu—mu fikatilo. Nga bena kuti balipila shimo, ndemona imwe mulingile ukusenda icikatilo icinono pa mulandu wa kutila yena yalepangwa muno. Ndetontonkanya e cintu cimo ico ena asosele kuli Mr. Miller na bena palwa mafunde, ifwe tulingile ukupoka ifikatilo fimo atemwa na fimbipo. Cilya cili kuli imwe bonse kumona kuli cilya. Nshilekwatapo icakucitapo na cena lelo ifyo . . . Cilya calitantikwa capamo, imwe bonse mulesakamana cilya. Ine teti nsakamane fyonse ifya cena, ine ndemweba fye umusango cena cilingile ukuba kabili cilingile ukucitwa. Ukutila . . . Kabili imwe mwalyumfwa, naxisosa “cilingile ukucitwa”! E ico tulefwaya ici ukucitwa bwino.

¹²⁴ Kabili nga imwe mulingile ukukwata mashini uwawamisha ukusenda cena, kanshi sendeni mashini uwa wamisha. Nga cena cilingile ukuba . . . Nomba, nalisosele kuli bena, natile, “Ukulongana konse . . . minshoni iyo njako mwi bala, ilyo nshilaya, ndamwishibisha ni mbila nshi isho nkaya shimikilapo kunse kulya, icintu cimo ico nkwete kale . . .” Kabili na limilaile

imwe bonse, icili ndi no kwisa aambula nakabili pa Mulungu ubushiku, ukutila, “Ilyo nshila shimikila Imbila ili yonse ipya yena ilingile ukufumina kuli ino tabernacle intanshi, pantu bena balemoneka ukukwata ukwambula kusuma.” Imwe muleibukisha cilya? Lyena ilyo naisa kuno ukushimikila imbila shandi, lyena bwelelenimo kulya no kuya ishibisha umuntu wa matepu kulongana nshi. Bena balanjipusha, “Ni shisa? Ni cinshi uli no kushimikila?” Nalimwebele, “*ino* nshita ya bushiku nalacita pali *ifi-ne-fi*, kabili *ino* nshita ya bushiku pali *ifi-ne-fi*,” e ico bena kuti baikwata iyapangwa kabili iyateyanishiwa kuuleshita ukuisenda palya pene; ukuya pamo na yena, tepu iyawamisha ukucila iyo benga kwata mukulongana, pantu yena yapangwa fye muno mwine mu tabernacle uko ifilimba fyaba ifisuma. Mwamona?

¹²⁵ Nomba, nomba nalaya muli uku kubila kwa mbila nsuma ukukalamba, ifyo ndi nokucita nomba mu fyalo fyakutali ne fintu, ine teti ndaye cilya, mulemona, teti ndaye ukutila ndi no kushimikila imbila yandi iya ntanshi pano. Pantu ilyo muleshimikila, imbila, imwe mulingile ukukwata icintu cimo ico. . . Cena—tacikwata maka muli imwe, kabili cena cilingile ukukwata amaka kuli abo abaleumfwa kuli yena. Imwe mulingile ukucite cintu cimo icapusana, mulemona, no kuleta fye nge fyo Imbila ili *kulya*. Lelo lekeni bena babike mashini mwi bala, atemwa conse ifyo cili, ico cikasenda aya matepu mukupwililika.

¹²⁶ Kabili no kupanga tepu iyapwililika, kabili cila tepu ukulishiwa ukubwekeshapo nokucencentwa ilyo tailaya, nga teifyo ukwiminika fye icintu conse; mwiesha ukukwatapo icintu nangu cimo icakucita na cena, lekeni umuntu onse apange tepu yakwe umwine. Mwamona? Lelo citeni cena mukulungama, mwamona, pa kutila uku kuilishanya kwingapwa. Ifwe tatulefwaya ukuilishanya nangu kumo nakalya. Nga kuliko ukuilishanya, lekeni tusakamane, lyena ifwe kuti twakupwisha kwena lyena.

¹²⁷ Nomba, nalaangufyanya fye bwangu bwangu nge fyo ninga cita. Billy nakwata nalimo amepusho yabili nayambi pano, atemwa yatatu, lyena twalapwisha.

Mpaka lilali, Munyina Branham, ilyo atemwa dikoni engaya ukubika ulukuta mu butantiko? Bushe tulingile ukusunga ifunde atemwa ukulolela mpaka Munyina Neville atweba ifya kucita?

¹²⁸ Ulya te mulimo wakwa Munyina Neville, ulya mulimo wenu. Mwamona? Imwe tamweba Munyina Neville ifyakushimikilapo, umusango wa kushimikila cena. Mwamona, ulya mulimo wenu, imwe ba dikoni, imwe mulingile ukucita cilya. Imwe musakamana cilya. Cilya tacili nangu cimo kuli Munyina Neville, cilya mulimo wenu. Mwamona?

129 Nomba, nga kapokola kunse kuno mu musebo kabili ena amona umuntu aleiba ifipe ukufuma kunuma ya motoka, bushe alingile ukwita meya no kusosa, “Nomba, Meya, mweba Cindikwa, Mukwai, ndemubombela imwe kuno muli uyu mulimo wa bukapokola. Nomba, ninsanga umuntu kulya mu musebo uku, ena ali—ena aleiba amatayala yamo ukufuma kuli motoka mailo bushiku. Nomba, ndesunguka fye, muletontonkanyapo shani pali cilya?” Huh! Mwamona? Mwamona, cilya teti cibe ica mano. Bushe kuti caba? Iyo, mukwai. Nga ena alecita icintu cimo icalubana, mukakeni.

130 Kabili ngo muntu alecita icintu cimo icalubana muno mulukuta, atemwa umuntu uuli onse, balesheni, landeni kuli bena. Mwiba abafikansa; lelo bena nga teti bomfwe, landeni mu musango uo bena balaishiba ifyo mulesosa. Mwamona? Mwamona, kwati muleeba umwana, ukusosa, “Kabiye kunuma kulya,” kabili ena taleicindika. Ba dikoni, ikaleni pa cifulo cenu! Bikeni. . .pali bane abaimwe, ikaleni babili kuntanshi kabili babili kunuma, pali ifi fifutu atemwa ku cifulo cimo nga cilya. Kabili lolekesheni mupepi nganshi, pa fiwelewele ne fintu fyonse ifyashala ifisamo nge fi, mulemona. Kabili imwe beni pakulinda, kabili imwe beni pa cifulo cenu ica mulimo no kwikala palya, cilya cipuna cenu; atemwa iminineni kulya kwine kumbali ya cibumba no kulolekesha uuli onse uleisamo.

131 Dikoni alasunga inga'nda yakwa Lesa. Umo muntu ngaingila, landeni kuli bena; beni palya ukubaposha, baposheni mukuboko. Cilya cili, imwe mulibakapokola, “Bushe kuti twamilangisha icipinda ca mingila?” atemwa “Bushe kuti mwaikala?” “Bushe kuti twa mipela ibuku lya nyimbo atemwa icintu cimo?” atemwa, “Nomba ifwe tulefwaya imwe muipakishe mwebene muno, kabili—kabili pepeni, kabili—kabili ifwe tuli aba nsansa imwe muli muno pamo na ifwe muno bushiku.” Batungululeni ku cifulo, no kusosa, “Bushe kuti mwatemwa ukupalamisha atemwa kuti mwatemwa kuba kunuma kuno?” atemwa ukuli konse na kumbi. Kulya kusengela.

132 Kapokola (atemwa dikoni) ni kapokola wa nkondo ku fita, icikuku, lelo nomba no lupaka. Mwamona? Imwe na mwishiba ifyo kapokola wa nkondo aba, aba mucine, nga ena aleenda ne nsambu shakwe, ndetontonkanya ena aba fye nga shimapepo wa mu fita. Mulemona? Cena misango isuma ne fintu fyonse, lelo nomba ena nakwata ulupaka. Mwamona, imwe mulingile ukusakamana wene. Mwamona, ena alabika. . .Aba bashilika bapya balaya kunse kulya no kukolwa, cinshi, ena alababika mu cifulo cabo. Kabili efyo na dikoni aba ukubabika mu cifulo cabo.

133 Nomba, ibukisheni, dikoni ni kapokola, kabili iofeshi lyakwa dikoni lya ba mucine ilye funde nganshi ukucila iofeshi ili li lyonse mu lukuta. Nshaishiba iofeshi nalimbi ilye funde

nganshi ukucila iofeshi lyakwa dikoni. Cilya cishinka, pantu ena nakwata u—ena nakwata umulimo uwine wine, kabili ena muntu wakwa Lesa. Ena muntu wakwa Lesa filya fine fye nge fyo kacema aba muntu wakwa Lesa. Mucine, ena aliba. Ena mubomfi wakwa Lesa.

¹³⁴ Nomba ba trustee, icintu fye ceka, bena baba pa mulimo kuli Lesa kulolekesha shilye indalama no kusunga cilya, ifintu fyendela ificitika nga filya. Nacimweba palwa matepu, kabili—kabili palwa fintu fimbi muno ifilecitika, palwa fikulwa no kuwanya, nokusenda indalama ne fintu, filya eflyo—filya eflyo babelapo ba trustee: ifipe, ndalama ne fintu. Ba dikoni tabakwatapo icakucita muli cilya. Kabili nangula bena—ba trustee balikwatapo icakucita ne ofeshi lyaba dikoni.

¹³⁵ Nomba, nga ba dikoni balefwaya ukulomba ubwafwilisho bwaba trustee pa cintu icili conse, atemwa—atemwa ba trustee kuli ba dikoni, kabili imwe bonse mulebombela capamo. . . Lelo ilya milimo yenu, caba ukupatula. Mwamona? Cisuma.

¹³⁶ Nomba, iyo, mwilaipusha Munyina Neville. Nga Munyina Neville amipusha ukucite cintu cimo, lyena ulya ni—ulya ni kacema wenu, ne cikuku no kutemwa ne fintu fyonse. . . Nga ena kuti asosa, “Munyina Collins, Munyina Hickerson, Munyina Tony, atemwa umuntu umo, bushe kuti wamona ico cilubene kunuma kulya mucifutu?” Pa cifulo ca mulimo nga filya, namwishiba, ngo muntu uwa cine uwakwa Lesa.

¹³⁷ Ibukisheni, imwe ta mulebombela Branham Tabernacle, nangula imwe ukubombela Munyina Neville napamo ine, imwe mulebombela Yesu Kristu. Mwamona? Imwe. . . Ulya eo mucicitilako. . . Kabili Ena—Ena alecindika ukunakila kwenu umusango umo wine fye ngefyo Ena aba kuli ulya kacema atemwa ku muntu uli onse uwashala, ena alesubila ukunakila kwenu! Kabili ifwe tulefwaya ukulangisha ukunakila kwesu.

¹³⁸ Nomba, inshita shimo cilaba icakosa. Cilaba icakosa kuli ine mwibala. Kapyunga naikala kulya nalimutemwa no mutima wandi onse, ningile fye ukumweba mucine; mwamona, lelo umusango wacitemwiko, ninkwata ukuboko kukumwafwa. Lelo, mwamona, kabili bena balesa kuli ine no kusosa, “Munyina Branham, iwe uli fye umuntu umusuma nganshi, cinshi iwe teti ulanshanye fye panono pali lulyo lubatisho, kabili pali *ici*, *cilya*, kabili *icibiye*, kulyo kucingililwa, no bufyashi bwansoka?”

¹³⁹ Ndasosa, “Munyina, nalikutemwa, lelo nomba leka fye tusende. . . leka tusende Amalembo no kumona uyo uuli uwalungama atemwa mucilubo.” Mwamona, ningile ukuba uwalinga uku. . .

¹⁴⁰ “Owe, nomba, Munyina Branham, ndekweba, imwe bonse muli mucilubo.” Mwamona, aleya alesasuka.

141 “Owe,” ndetila, “cisuma, nalimo eflyo ndi. Kanshi, ngeflyo ndi, mucine imwe kuti mwanjeba, imwe muli... Imwe na mwishiba apo naba mucilubo, lyena nangisheni apo naluba.” Kabili ndefwaya ukusenda, mwamona.

142 Icintu cimo cine, “Iwe, taukwete umulimo ukweba ulyo mwana ukwikala panshi.” Nomba, dikoni alaba ni kasunga pa nga’nda yakwa Lesa. Mwamona? Nomba nga imwe... Ena alacakamana inga’nda yakwa Lesa no kuisunga mubutantiko. Nomba, filya eflyo Amalemba yasosa, kabili nga na mukwata icintu cimbi ico dikoni alingile ukucita, imwe mukese njeba. Mwamona, cilya e cintu cimo cine, lelo cilya—cilya mulimo wenu ukucita cilya, ee, afwilisheni fye.

143 Kabili imwe tamulingile ukwipusha nangu umo, ulya uli—ulya waba fye umulimo wenu. Munyina Neville tepusha nangu umo, ulukuta talulingile ukwipusha... Ndepilibula, ba—ba—ba trustee tabalingile ukwipusha Munyina Neville nga—nga ena alefwaya umutenge pa tabernacle. Mwamona? Iyo, iyo, cilya tacili nangu cimo kuli Munyina Neville, cilya tacili nangu cimo kuli ine, cilya cili kuli imwe. Ba dikoni tabalingile uku... .

144 Umusango umo wine kuli kacema. “Nicinshi walashimikilapo? Nshilefwaya iwe ukucita *ici*.” Bena tabakwete umulimo ukusosa cilya, ena aletungululwa na Lesa, mwamona, kacema wabo. Kabili elyo nga—nga—nga... Munyina Neville, ena ashimikila imbila iyo Shikulu atupela ifwe, kabili ifwe bonse tuli capamo muli ci. Kabili nga naeba Munyina Neville icintu cimo icalubana, Lesa alandolekesha pali cena. Cilya cishinka. Mwamona? E ico Lesa e Mukalamba uwa conse cena. Mwamona? Kabili ifwe tulebomba fye nge nkombe Shakwe, mulemona, kuno lubali muli aya ma ofeshi.

Napapata... .

Ilipusho limbi, kabili elyo ndetontonkanya natukwata nalimbi limo kabili elyo ifwe—ifwe twalaleka.

Napapata londololeni fye ifyo ifyabupe fya ndimi filingile ukubomba mu lukuta lwesu. Nalicita cilya. Ni lilali ilyo lukuta lwingabikwa mubutantiko nga...atemwa uko ifyabupe fili no kubomba? Ifwe natulondolola fye cilya.

Fyaba finga fi c-h-r-i-s-t-i-m-a...Bushe kuti wamona ifyo cilya cili? [Munyina Billy Paul asuka. “Ifilimba” —Ka.] Owe. Ifilimba. Ni finga ifilimba tulingile twakwata mu lukuta kunse ka organ na piano?

145 Cisuma, caba nga mwalikwata ifilimba fya gitale atemwa fyonse ifyo mwakwete, mulemona. Nshaishiba ifyo mwakwete, ifyo ici cilepilibula, ine nshile umfwikisha cena. Lelo organ na piano fipe fya lukuta. Nomba, nga kembisha wa nyimbo kuti afwaya ukusenda amapenga ne nsango kabili na fimbipo nga

filya, kabili umuntu umo aisa mulukuta kabili bena balelisha ifi filimba . . . Kabili baba muli bakemba, kabili—kabili lyena, mucine, cena cilya caba trustee benu, ukucisenda na ba trustee no kumona nga cakutila na bakwata indalama ukushita ifilimba fyabo kabili na fimbipo, atemwa icili conse nga filya. Ndemona cilya eflyo ilipusho lyabo lili.

¹⁴⁶ Lelo nga nabakwata ifilimba fyabo abene, cisuma. Nga cakutila tabakwete ifilimba fyabo abene, kabili bena ni ba membala muno aba bakemba, te muntu fye ukupita fye muno no kulisha umuku umo pa nshita, nokulacita nga filya, cena cilingile ukuba bakemba mulukuta. Ulukuta tekuti lushitile i—i—i—ipenga umuntu uyo ulisha lyena muno kabili mailo bushiku ku cifulo cimbi, kabili ku cifulo cimbi, no kwisamo limo limo fye nokulisha panono sana. Iyo, mukwai. Cena cilingile ukuba bakemba muno mwine, bakemba aba bunganishiwa abakwata i—intungulushi, kabili elyo lukuta, lukalande palwa bena palwa kushita ifilimba.

Napapata londololeni umusango fye uo ifwe twinga . . . ifyo ifwe ba dikoni twinga sunga abantu umwashila lintu atemwa panuma . . . Napapata londololeni. [Munyina Billy Paul abelenga ilipusho, “Musango nshi twinga sunga abantu mu mutalalilwa umwashila lintu kabili na panuma ya lukuta?”—Ka.] Owe, cisuma.

¹⁴⁷ Kuti nasose fi, bamunyina. Nomba, kuliko icintu icikalamba, kabili ndekabila nga twalikwete nshita ikalamba ukuba pali cena, pantu cena cili—cena cili . . . cena—cena cilepilibula icintu cimo kuli ifwe, mwamona. Nomba, ulukuta talwaba i . . .

¹⁴⁸ Nga imwe mwali no ku . . . Nga mulefwaya ukulisha iyi tepu inshita imo iya bushiku no kuilisha mukulongana, pa kutila abantu bali nokumfwa yena, lekeni iyi tepu ikalishiwe; ici ciputulwa fye ca tepu lelo takuli cimbi, ici fye. Iciputulwa icili conse ica ci ico mulefwaya ukulisha pa cintu cimo, twalilileni fye ukulisha cena mpaka mukacisange cena, kabili elyo mukalishe yena. Mwamona, pantu cena mepusho.

¹⁴⁹ Nomba, ba dikoni balukuta, kabili nge fyo ine—nge fyo nsosele, ni bakapokola balukuta. Lelo chalichi te kulongana kwa cintubwingi inga’nda iya—iyesenge na bucibusa no kwangala. Chalichi e mwashila mwakwa Lesa! Ifwe tulesa kuno . . . Nomba, nga ifwe tulefwaya ukukumana umo no mubiye, lekeni nkese ku nga’nda yenu nga te ifyo imwe mukese ku nga’nda yandi, atemwa mukaye ku nga’nda ya umo no mubiye no ku kumana umo no mubiye. Lelo ukwangala fye mukati ka lukuta, no kulanda ne fintu nga filya, tacawama; ba munyina; ifwe twisa kuno, ifwe natukwata icintu conse ukufuma mu mano yesu. Nga ifwe kuti twaisa muno . . .

¹⁵⁰ Lolekesheni umusango twalecicitilamo imyaka yapitapo. Nkashi Gertie alelisha piano. Ilyo nalecema kuno, ine—naleba kacema, dikoni, trustee, ne fintu fyonse ifyashala pa nshita imo ine, mwamona, lelo ine—nalicicitile. Nomba imwe tamulingile ukucicita muli ulyo musango, mwamona, pantu na mukwata abaume abakubombe ci. Lelo ilyo i...nalikwete bakafwa, Munyina Seward kabili bonse muli bena pa mwinshi. Bena balikwete amabuku aya longanikwa palya pa mwinshi, nabekala mucipuna, atemwa cintu cimo nangu icibiye. Kabili ilyo umuntu aingilamo, imwe mwalebalangisha incende ukwa kukobeka ikoti lyenu atemwa mwalebafwilisha pa cipuna cabo, ukubapela ibuku lya nyimbo no kubepusha ukuba “mu mapepo.” Elyo umuntu onse aikele mucipuna cabo kabili umutalalilwa balepepa mpaka inshita ya kutendeka. Mwamona? Kabili elyo pa nshita ya kutendekelapo, Nkashi Gertie, uwalelisha piano, aleima kulya no kutendeka inyimbo lintu...ilyo abantu ba—baleisa capamo.

¹⁵¹ Kuti nasala ukukwata ulisha organ wenu ukuya kulya ne nyimbo shimo ishisuma nganshi. Kabili nga ena teti abeko kuno, shibikeni pali tepu kabili elyo mulishe yena, atemwa icintu cimbi cimo. No kukwata inyimbo, inyimbo ishine shine ishisuma isha bukata ukulalila. Eico...Kabili mukepushe abantu...Kabili nga abantu batwalilila ukulanda no kulacita cita nga filya, lekeni umu uwaba dikoni aye pa cakulandilapo palya pe tebulo no kusosa “sh, sh, sh,” nga filya. Ukusosa, “Pa tabernacle, ifwe—ifwe tulefwaya imwe ukwisa mukupepa. Mwileka tupange congo nomba, kutikeni ku nyimbo. Sendeni icipuna cenu, ikaleni panshi, beni nakatina mwamona, pepeni atemwa ukubelenga Baibele. Muno umwashila muno e mo Shikulu ekala. Kabili tulefwaya cila muntu ukuba nakatina nganshi nokupepa, tekulaenda enda, ukulalanda ilyo kulongana takulatampa. Longaneni mwabene, kabili imwe mwisa kuno ukulanda kuli Shikulu. Mwamona? Nga ni fyo beni tondolo mwipepo, mwamona, atemwa belengeni Baibele yenu.”

¹⁵² Ilyo naile mulukuta lwa Marble kulya lubali ku—ku i...Norman Vincent Peale, mwalimumfwa wene, mulemona. Kabili nalile mu...Umukalamba uwasoma pa mano, ena ni kafundisha, namwishiba. Kabili nalingile mulukuta lwakwe, natontonkenye fye cilya, “Ndekabila tabernacle yandi kuti bacita cilya nakabili.” Balya ba dikoni ukwiminina palya pene pa mwinshi lilya line fye ilyo muleingila. Bena, mucine, bena balapela imwe akapepala ka Sunday school, no kukwingisha mulya mwine. Imwe muli no kufumyamo imiku itatu, namwishiba, cena cisenda fye nalimo ine atemwa imyanda isano, namwishiba; kabili New York ni ncende ikalamba, kabili ena muntu uwalumbuka. Kabili ndetontokanya bena balikwete ibumba limo pa teni koloko kabili limo pa leveni,

imbila imo ine ukubwekeshapo nakabili, ukulongana kumo kwine filya fine, ibula limo line ilye pepala. Lelo ilyo babasalangenye, kabili bena balikwete (ndecetekela) ama miniti yasano kulukuta ukuba filya fine...Tapali umbi uwingengilamo mpaka bena bafuma, elyo ba dikoni baiswile nshila kabili ulukuta lumbi lwaliswile. Bena balikwete filye fipuna fya kale fya fibokoshi, namwishiba, bena balengilamo nga filya, nokwikala panshi umwakupita umu mwiswila icibi. Kabili iya nshita ya kale, yena yaba kulya pa—pa myaka nalimo imyanda ibili ndemona, ulwa kale ulukuta lwa Marble lwaba.

¹⁵³ Kabili limo nga mwalyumfwile napini ukupona apali ponse, muli lulya ulukuta, kabili umuntu onse mwi pepo pali miniti nalimo amakumi yatatu lintu ukulisha kwa ntanshi takulati kukumishiwe pali organ, ukusamuna. Kabili muntu uuli onse mwipepo. Natontonkenye, “Ifyo cena cili icawama!” Elyo ilyo ulya kapyunga...Kulya ukusamuna, nalimo... Ndetontontokanya bena balishishe ukusamuna kumo nalimo pa ma miniti yatatu atemwa yasano, *Ifyo Mwaba Abakulu*, atemwa icintu cimo nga cilya, kabili kutwalilila nga filya. Kabili elyo ilyo bacitile, umuntu onse alilekele ukupepa kabili baleumfwila kukusamuna. Mwamona, calipele ubupusano, ukufuma kwi pepo ukwisa kukusamuna, kabili elyo ilyo balishishe lulya, elyo intungulushi ya kwaya yatungulwile kwaya. Elyo bena balikwete ulwimbo lwa lukuta *kabili* nakwaya. Kabili elyo bena bali abaiteyanya kwi bumba lyabo lya Sunday school. Mwamona? Kabili lyena—kabili lyena ilyo cena capwile, takwali nangu cimo icatwalilile kano fye ukushinshimuna ukwa bulesa, inshita fye yonse, kabili cilya eco twishilapo kulya.

¹⁵⁴ Kabili ndetontontokanya cena kuti caba icintu icisuma ngo lukuta lwesu...Kabili ndesosa fye ici, ifwe twalacicita. Mwamona? Leken i fwe tucite. Nga umuntu alecita icintu icili conse, icintu...Kabili ndetontontokanya cena kuti caba icintu icisuma. Nga cena cintu icisuma, lyena lekeni tucite. Mwamona? Ifwe tatulefwaya ukufumyapo icintu icisuma icili conse, ifwe tuli no kucicita, ifyo fine. Mwamona? Kabili ukuya fye pantanshi no—no kwiminina pa mulu palya kabili bena nga batendeka mulucelo, atemwa icintu cimo nga cilya, abantu ukutandala kuleka fye umuntu umu, atemwa umu uwaba—umu uwaba dikoni, atemwa umuntu umu ukwenda kulya no kusosa, “Cena caba lifunde mu tabernacle muno...”

¹⁵⁵ Nshishibe nga bena balacicita, bena limbi—ben a limbi. Ine nshatala ukuba kuno, mulemona, nshaishiba. Nshatala ukuba kuno ilyo kulongana takulatendeka.

¹⁵⁶ Kabili ilyo bena baingile mukati kabili batendeka ukulanda, lekeni umu muntu eme kulya no kusosa, “Sh-sh-sh, pakashita fye.” Mwamona? Leken i—lekeni i...Sendeni

Nkashi umunono, mutwaleni pa mulu palya no kumulenga ukulisha lulyo lwimbo. Nga ta mulecita, bikeni lwena pali tepu no kulubika kulya lubali, mwamona, iya nyimbo sha organ. Kabili ukusosa, “Nomba ifwe tuli... Kuliko ifunde lipya mu tabernacle. Ilyo abantu baingile muno, ifwe tatulingile ukutotosha atemwa ukulanda, kano kushinshimuna. Mwamona? Nomba, ama miniti fye ayanono ukulongana kwalatendeka. Mpaka lilya belengeni fye Baibele yenu atemwa kontamikeneni umutwe wenu no kupepa umutalalilwa.” Kabili imiku inono nga filya, bena bonse bali no kusambilila. Mwamona? Mwamona?

¹⁵⁷ Imwe mwaumfwa umuntu umo alelanda, kabili elyo caisa citika... panuma ya miku inono nga filya, panuma yakashita mwafika pa cifulo apo muntu umo alesosa... Mwamona umuntu umo alelanda, tapali nangu umbi ulelanda, mulemona, cisuma, lyena umo uwaba dikoni aye kulya no kusosa, “Ifwe— ifwe tulefwaya imwe ukushishimuna mu nshita ya kulongana.” Mulemona? Mulemona? Mwamona, yena te nga’nda yelyashi, yena ni nga’nda ya kupepelamo. Muleumfwa?

Ndetontonkanya cilya cali eco. **Napapata londololeni...**
Ee. Leken tumone. Ee. **Napapata londololeni umusango wa ku...ba dikoni balingile...umwashila.** Ee, epela fye. Cilya cili fye bwino. Cilya eco.

Cisuma, nomba ino pano iya kulekelesha.

Munyina Branham, ilyo ifwe tukwete ishuko pakutendeka kwa kulongana...naba—naba...ifyaku...Nangula twalikwete ifyakuilishanya.

Nacilembwa panono nganshi. Kabili “**twalikwete ifya kuilishanya,**” bushe tacili fye? [Munyina Billy Paul aasuka, “Uh-huh,” no kutwalilila ukwafwilisha Munyina Branham ukubelenga ifilembo ifinono—Ka.]

...twalikwete ifyakuilishanya mukutendeka kwa kulongana. Ifwe natukwata...Leken tumone. Ifwe—ifwe—ifwe tulakwata inyimbo, ama bunte, na mapepo, ne fyakulomba mu mapepo, ukwimba kwaibela, kabili m-a-...nalimo kukwata cena...ukuya mu mbila pa leveni, uku...atemwa panuma, lelo ukukana kwata inshita ingi pa Cebo. Bamo abantu balomfwa ubunanga’ni kabili balingile ukuya ilyo tacili—cili...ilyo—ilyo tailapwa. Cili...Napapata londololeni nishinga inyimbo, kabili ni nshita nshi ya kutendeka imbila. Kabili bamo—inshita imo tulakwata ifya kulomba mu mapepo—mu mapepo kabili cena cilapwila mukulongana kwa bunte, ifintu fimo ifyo—ifyo ificita...ifyo fimoneka ukukanaba ifyalungama pali ilya nshita.

¹⁵⁸ Nomba, ndesubila ninkwata cilya. Billy aleesha ukungafwa kuno. Pali tepu, imwe mulingile uku...umo muntu mukati

kesu limbi. . . ukulongana, mukulongana, ukumfwa ku fyo ici cali, ni Billy ukweshwa ukungafwa ukubelenga cena pantu cena calilembwa nganshi, bwino nganshi, kabili ine teti mone cena. Ninkwata itontonkanyo ilyaseka, cena cili, “Ni shinga inyimbo isho tulingile ukwimba ilyo tatulatendeka ukulongana, kabili ni nshita nshi ukulongana kulingile ukutendeka?”

¹⁵⁹ Nomba, icintu cakubalilapo ndefwaya ukucita kuno cili ukuyebelela. Kabili ilyo nalufyanya, ndefwaya ukusumina “Ni ndufyanya.” Mwamona? Kabili ine—kabili ine—ndi no kukwata ukuyebelela kuno kutila “Naba umusango wakwa katungulula uwa cilya.” Pantu caba nine ukukwata uku kulongana ukutali ne fintu, ico catwele ulukuta muli iyi nshita, mwamona, pakucite co, lelo cena tacilingile ukuba. Kabili nomba, ibukisheni, ninkwata. . . Naba. . . Nalemweba imwe bonse, “Pa Mulungu ubushiku, nga Shikulu asuminisha, pa Mulungu ubushiku, ukutula, ndeesha ukupela ukulongana kwandi ukufuma ino nshita, nga ndi nokwikala umulungu naumbi, kuli nalimo amakumi yatatu atemwa ama miniti amakumi yane pa kulongana kwandi ukwalepesha.”

¹⁶⁰ Pantu ninsanga ici, ukutula ukulongana uko kuli. . . Kwena kuleminina, kabili imbila ilapelwa mu maka; nga mwaya apatali sana, imwe mulanasha abantu kabili bena tabayumfwa. Umulandu naba uwa kupela. . . Nalishiba cilya inshita yonse. Mwamona? Abalanda abalunduluka nganshi ni abo ababa filya fine. . . Yesu ali muntu uwafyebo finono, lolekesheni imbila Shakwe. Moneni mbila yakwa Paulo pa Bushiku bwa Pentecosti, nalimo ya musendele ama miniti ikumi limo na fisano, kabili ena apumine i. . . kulya, icintu cimo ico—ico—ico calitwele imyeo amakana mutanda mu Bufumu bwakwa Lesa. Mwamona, ukuya fye ukutonta pa cifulo. Mwamona?

¹⁶¹ Kabili ine—ndi no mulandu. Pantu, umulandu nacitila ici, te pa mulandu wa kutila nshaishiba ubupusano, lelo ndepanga ama tepu, mwamona, kabili aya matepu yakalishiwa mu mayanda pa ma ora panuma ya ma ora panuma yama ora. Lelo ngefyo muli no kusanga pa nshita yapa Mulungu uleisa, umulandu nacitila cena, pa Mulungu uleisa, umulandu nacitila ifi fintu. . . Ine limbi kuti nasosa cena ino ine nshita pali tepu. Umulandu uo nacitila ici ni pa mulandu wa ici cisendo ica finisha pali ine pa Mbila ya ino ora, ukuitwala Yena kunse. Nomba Imbila ili kunse, nomba ndesenda ama miniti amakumi yatatu atemwa icintu cimo nga cilya, panuma ya kubalilapo kwa mwaka, mu kulongana kwandi kunse mu i. . . ukuli konse uko ndeya, no kwesha kabili nangula ukubika inkoloko yandi pa ma miniti amakumi yatatu, atemwa ukukana cila amakumi yane ilingi line; kabili pali ilye Mbila, no kupanga ubwite bwa cipailo nga ine. . . atemwa conse ico ndi nokucita, atemwa ukwita umulongo wa kupepelwa; kabili te bwingi bwa nshita filya, pantu imwe mulanasha abantu. Nalishiba cilya.

¹⁶² Lelo lolekesheni kuno. Ndemona, mu mwaka, ifwe tatwakwete abantu ikumi limo na babili ukwima no kufuma panse, kabili nshita shimo ndabasunga muno pa ma ora yabili atemwa yatatu. Mwamona? Cilya cishinka. Pantu cena caba ukupanga aya matepu ayo ayaya isonde lyonse mwamona. Kabili abantu kunse kulya, bena bali nokwikala pa ma ora no kumfwa kuli Cilya; kabili bakapyunga, kabili na bambipo, Germany, Switzerland, Africa, Asia, kabili ukuli konse, mwamona, ukumfwa kuli Cilya.

¹⁶³ Lelo, mwamona, palwa mwashila, pa lukuta . . . Kabili cilya cili fye bwino. Kabili nga imwe muli muno mulepanga tepu, kabili imwe mukwete tepu ya ma ora yabili bikeni imbila ya ma ora yabili pali yena; lelo nga ta mulepanga tepu pa cintu cimo nga cilya, lyena putuleni mbila yesu, mwamona, putuleniko mbila yesu. Ndemweba umulandu, kuliko yamo ayesula bwangu, yamo tavesula bwangu, mwamona, nga filya, kabili mulingile ukuba pa nsansa isha pakati pali cilya.

¹⁶⁴ Kabili nomba, inshita ishingiri ukutila ifwe tulonaula ukulongana kwesu pa kulongana kwa ma bunte ayatali, ico naishiba ndi no mulandu pa kucita co. Kabili mwaya kunse ilyo twalekwata ukulongana kwa mumusebo, no kuleka umo munyina umukote ukwiminina kunse kulya, kabili ena ali no kwiminina . . . Kabili no kumulomba ukupela ishiwi lye pepo, kabili ena ali no kupepela ba meya mu musumba, kabili na bacilolo ba buteko, kabili na Kateka wa Union, kabili—kabili umuntu onse nga filya, na bonse bakacema ukushinguluka, namwishiba, cila umo ku mpendwa, na Nkashi Jones uli mucipatala, ne fintu nga filya; kabili abantu nabeminina baleenda, ukupita pakulongana kwa mu musebo, ukutwalilila fye—ukutwalilila fye ukulaenda. Mwamona? Ena abanasha fye. Cisuma, ukuba fye . . .

¹⁶⁵ Mwamona, icintu icikankala nomba, ipepo lyenu lilingile ukuba mu nkama, ilyenu ili kankala, ipepo ilitali. Pepeni bonse . . . Ingingeni mu muputule wa mukati, isaleni cibi. Kulya eko imwe mulefwaya ukupepa akasuba konse, ubushiku bonse, atemwa ama ora yabili, pepeni kulya. Lelo muno, ilyo mwakwata ukutemuna kwa bantu, pepeni ipepo lyenu ilipi, bwangu, pali cena. Citeni ukulongana kwenu konse . . . Kabili bikeni nshita ya kulongana kwenu ingi muli cilya Cebo. Cilya e cikankala! Peleni cilye Cebo na maka nganshi nge fyo mwinga cita, mwamona, twaleni Cebo ku bantu.

¹⁶⁶ Nomba, ili pano ipange lyandi. Nomba, nomba ibukisheni, ninjebelela ukutila ndi no mulandu wa kutungulula ici. Lelo nimweba umulandu natungulula cena, ndepanga ama tepu ya ma ora yabili ukutuma ku fyalo fya kutali kabili no kuli konse, pa Mbila, mulemona. Lelo ulukuta talulingile ukupashanya cilya (imbila pano pa tabernacle) panuma ya yalya matepu (ama ora yabili) ukuya ku ncende, mwamona, no kuya kunse nga filya.

¹⁶⁷ Nomba, ili pano ifunde lyenu...Lekeni fye mupele icilangililo. Bushe cilya kuti caba fye bwino, ipange? Ine kuti nasosa ukutula ulukuta lulingile ukukwata ifibi fyaluko ukwisulwa pa nshita ya ifi, lekeni ulukuta lwingile, lekeni inyimbo shilelishiwa. Kabili lekeni cila muntu engile mu kupepa, te kutandala. Kabili mwileka bena batandale panuma, bebeni uku "Salangana no kufuma panse, te kutandala. Nga mwalefwaya ukutandala, kuliko panse ponse. Lelo muno muntu mwashila, lekeni muno musungwe ubusaka." Nomba, ngo Mupashi wakwa Shikulu ulebomba muno, lekeni tusunge cena Umupashi wakwa Shikulu. Mwamona? Kabili—kabili Cena cili no kutwalilila ukusela. Nga tamulecita, mukalolekeshe fye ku fyebo fyandi, yena ili nokuwa; yena mucine ili nokucita. Kabili lekeni tusunge cena, cena mulimo wesu, ulya e mulandu wine mbelele muno muno bushiku. Sungeni fye cintu ukutantikwa naya—naya mafunde.

¹⁶⁸ Nomba lolekesheni, ine kuti nasosa ici. Iingi line, kano fye tulepela kunse maka maka...no kubeba imwe muli no kwambule mbila. Mwamona? Nomba, nga Munyina Neville nakwata imbila muno iyo ena ali no kuya...ena nakwata mbila alefwaya ukupela ku bantu, palya pali tepu, atemwa icintu cimo, ukusosa, "Nomba, inshita ya pa Mulungu ileisa ubushiku ifwe tukakwata tepu atemwa tepu ya ma ora yabili." Tepu ya ma ora yatatu, atemwa cinshi—atemwa cipulemo. "Ifwe tuli no kupela iya ma ora yabili atemwa tepu ya ma ora yatatu," atemwa conse ifyo cingaba, "inshita ya pa Mulungu ileisa bushiku." Kabili elyo abantu na beshiba. Kabili elyo ilyo bena baisamo, ukusosa, "Nomba, ifwe twalaambula mbila muno bushiku. Kabili ninkwata imbila pano iyo ili ni imo...Ndefwaya yena ukwambulwa nokutumwa kunse. Ine naba...Ndeumfwa ukutungululwa ukutumwa iyi mbila kunse. Kabili yena ili no kwambulwa, yena limbi kuti yaba ama ora yabili, ama ora yatatu, atemwa conse ifyo cili." Ukusosa cilya.

¹⁶⁹ Lelo, ilingi line, nge fyo ncita ilyo ndeya muncende nga kumo ukwa kulongana kwa Baume Bashimakwebo, atemwa ndaba kunse mukulongana kwandi kunse kulya pa mulongo wa kupepelwa. Nga naliminine kulya lubali no pela imbila ya ma ora yatatu ku nshita ya bushiku ilyo nshilakwata ukulongana kwa kundapa, mulemona apo cilembika ine? Mwamona? Cinshi, abantu, inshita ya bushiku ilekonkapo ulukuta lobe lukaba hafu pafyo lwena lwali. Mwamona? Pantu bena tekuti bacicite fye, bena balaya ku ncito ne fintu fyonse.

¹⁷⁰ Ndeemyeba ici, ukutula ilingi line...Nomba, nalimwene Munyina Neville inshita ya bushiku ubwafumako ilyo ashimikile. Nomba, ninjishiba ifwe bonse...Ilya yali ni mbila ya kupapusha. Nalilembele ifya kulemba pali ena, ninkwata muno mumatumba yandi, kuti na bomfya fyena mu mbila

shimbi ishandi ne mwine. Cilya cishinka. *Inshila Ya Kufyukilamo*, mwamona, kabili yali ni mbila yawamisha. Mulemona ukwangufyanya ifyo ena apwishishe ilya? Mwamona, nalimo ama miniti amakumi yatatu na fisano, mwamona, kabili ena—ena aliipwishishe yena. Mwamona? Nomba, cilya cali icisuma. Nomba, kabili Munyina Neville, ilingi line mbila shakwe shaba nga filya. Mwamona, shilya te shitali. Mwamona? Lelo uko uo naula ukulongana kobe ni filya fintu ifya kuletapo ilyo tamulaisa kuli cena. Mwamona?

¹⁷¹ Nomba, kabili—kabili uko imwe mulecita cilya . . . Nomba, ninjishiba, kabili nomba lolekesheni, nshilesosa cilya ukukana pela umucinshi kuli imwe ba trustee, atemwa ba dikoni, atemwa—atemwa kacema, lelo ndemweba: moneni ico cili Cine, kabili ici efyo cilingile ukuba. Nomba, imwe . . . Ni cinshi cicita, nomba, umuntu onse, imwe bonse mwalikwata icifyalilwa icisuma, cila umo uwa muli imwe mwe bantu mwali kwata icifyalilwa icisuma. Nga tacali fyo, ine kuti nasosa, “Bonse kano Munyina *Kampanda-na-kampanda*, ena takwata icifyalilwa cisuma, ifwe bonse tule mupepelako.” Lelo imwe—imwe mulakwata ififyalilwa fisuma, kabili imwe mwalikwata icongwe, ukutekanya, umuntu ngo watekanya. Cilya cisuma, lelo wilaba sissy na cilya.

¹⁷² Yesu ali kwete icifyalilwa icisuma, nao, lelo ilyo cafikile ku nshita ukusose fintu, “Calilembwa, ‘Inga’nda yakwa Tata ni nga’nda ya mapepo,’ kabili imwe mulecita ininga ya fipondo.” Mwamona? Ena—Ena alishibe ilyo alingile ukulanda kabili nelyo talingile ukucita. Cilya—cilya—cilya eco tulingile ukucita. Mwamona? Takwatata ukuba—takwatata ukuba umuntu nga Yesu, Ena ali ni Lesa. Kabili ibukisheni, Ena nao . . . Landeni pa kuba dikoni mu lukuta, Ena—Ena ali sendele cifulo! Ena apyatile intambo shimo capamo, kabili Ena talolele mukutekanya ukubatamfya panse, Ena alibomine ukuya panse, mwamona, pa nga’nda yakwa Lesa. Kabili Ena aleangala iciputulwa cakwa dikoni, kucilangililo kuli *imwe* ba dikoni. Mwamona, Ena alicilangililo cenu. “Kabili nomba, cena—cena calilembwa, ‘Inga’nda yakwa Tata yapangwa nga’nda ya mapepo.” Nomba, ibukisheni, Yesu ali ni dikoni kulya, mwalishiba ukutila Yesu alesenda iciputulwa cakwa dikoni.

¹⁷³ Ilyo Ena aishileisa ku ciputulwa cakwa kacema, ni finshi ifyo Ena asosele? “Imwe mwe ma Fariseo mpofu, intungulushi sha mpofu!” Mwamona, Ena alesenda iciputulwa cakwa kacema lyena.

¹⁷⁴ Kabili ilyo Ena abebele ico cali no kucitika, Ena asendele iciputulwa cakwa kasesema. Mwamona?

¹⁷⁵ Kabili ilyo bafwaile ukutila kulingile kwaba umusonko ukulipilwa, Ena asendele iciputulwa cakwa trustee, “Petro,

kabiye kulya no kuposela ubulobo mumumana, kabili isabi lyakubalilapo walasenda nalikwata ikobili mukanwa ka iko, balipile, mwamona, lipileni nkongole shenu.” Atile, nacimbi, “Peni Kaisare ifya kwa Kaisare, Lesa ifili fyakwa Lesa.”

¹⁷⁶ Ena ali fyonse kacema, kasesema, trustee, na dikoni. Mucine efyo ali! E ico lyena mulemona ico Ena acitile, lekeni cilya cibe icilangililo cenu munga’nda muno pali ino Branham Tabernacle, ukutila tulefwaya ukube nga’nda iyo Ena akacindamikilwamo ne fintu fyonse, iofeshi lyonse, incende yonse, ukutila teti kube ukubweseshamo. Tuli no kuba abatekanya, no busuma, ne cikuku, lelo ukutonta fye pacishilwa, umuntu onse pa cifulo ca mulimo wakwe. Mwamona? Ulya e musango, ulya e musango Ena alefwaya cena. Ena tatalile ukutenshiwa. Ilyo caishile ku nshita ukusosa, ukwita *ico* cali *co*, Ena alicitile. Ilyo caishile ku nshita ukulangisha ukutekanya, lyena ena alilangishe ukutekanya. Ena ali umusuma, uwa cikuku, uwa kumfwila; lelo uwashipa, kabili ifintu fyonse fyali fye ifyafikapo na Wene, kabili Ena acitile cilya kucilangililo cenu. Nomba, Mupashi wa Mushilo acimpela fye cilya. E ico ine nshatalile ukutontokanya palwa cilya, Wene kuba dikoni, inshita imo, lelo Ena ali. Mwamona? Ena—Ena abombebe nga dikoni.

¹⁷⁷ Nomba ine kuti nasose ci, ukusosa ngo kulongana kwenu kwatendeka pa seven sate, nga ilya e nshita, isuleni chalichi yenu hafu wa ora kabela, seven koloko. Leken i ulisha piano. . . Ebeni uulisha organ. . . Bushe mula mulipila? Imwe bonse mulalipila ulisha piano? Bushe ena alalipilwa, atemwa ulisha piano? Ena alacicita mukuitemenwa. Mulombeni mukutekanya. Nangula ena alefwaya ukulipilwa palwa cena, ukumupela icintu cimo palwa cena, mu mwebe tule mufwaya hafu wa ora ilyo kulongana takulatendeka. Kabili ena ngasosa, “Cisuma, ine teti ncicite,” atemwa icintu cimo, ukuilishanya, lyena lekeni fye wene akese kuno mukupanga tepu ya nyimbo shimo ishisuma sha organ. Mulemona? Kabili lekeni. . . bikeni cilya pali. . . Tamulingile ukuba kuno inshita yonse, bikeni tepu yenu. Mwamona? Leken i umo uwa ba dikoni, trustee, atemwa onse uyo uleisula, janita, abike cena pa mulu palya, tepu ilelila, kabili lekeni yena ilelila ilyo abantu baleisa. Mwamona? Pantu nga ba dikoni tabali muno, atemwa umuntu umo, lekeni trustee atemwa umo muntu abe muno ukucicita, lyena lekeni bena balishe pa hafu wa ora.

¹⁷⁸ Lelo filya fine seven sate, lekeni ilye inyenjele ilile pa mulu wa cikulwa. Mwamona? Imwe mucili na mukwata inyenjele yenu kunse kulya? Ee. Cisuma, lekeni inyenjele yenu ilile pa seven sate, kabili cilya cilepilibula ukutila ifwe tatuli no kwenda uku no ku mulukuta no kuposhanya mu minwe na ba Joneses na fyonse filya. Leken i kembisha wa nyimbo abe pa mulimo! Nga takuli kembisha wa nyimbo kulya, lekeni ba

dikoni bamone ukutila kulya...atemwa i...moneni ukutila kuliko umuntu umo ukutendeka ukutungulula mu nyimbo ilyo nyenjele yatendeka ukulila. “Pilibuleni mwi buku lyenu lya nyimbo impendwa iya *ifi-ne-fi*.” Mwamona? Lekeneni ibe fye pa nshita fye pa—pa seven sate.

¹⁷⁹ Cisuma, lyena kwateni ulwimbo lwenu ulwa lukuta, kabili elyo nalimo ulwimbo lwa cibili ulwa lukuta, kabili elyo kwateni umuntu umo uo betile kale, nga kuti mwacita, ukutungulula mwipepo. Lekeneni ka—kacema, onse...Cisuma, kacema alingile ukuba kulya, ke—kembisha wa nyimbo alingile ukucita cilya. Ni Munyina Capps, ndetontokanya. Mwamona, ena kuti aishiba ifyakucita, lekeni—lekeni akwate umuntu umo ukulanda...atemwa limbi ukutungulula mwipepo umwine. Lekeneni ulukuta lwiminine mwi pepo, mwamona, ukwiminina fye, kabili lekeni umuntu umo atungulule mwi pepo. Nomba, nga ta mulelelekesha...

¹⁸⁰ Nomba, ifwe twalicetekela ukutila cila muntu alingile ukwisa ku nga’nda yakwa Lesa no kupepa, ilya ni—ni ncende ya mapepo. Lelo ilyo muli mulyo mwashila, bakeni nshita yenu. Mwamona? Imwe nga mwabeta bonse kucipailo, muli no kusanga ukutila kuli no kuba umuntu umo ali nokuba kulya pe kumi limo na fisano, ama miniti amakumi yabili, kabili nshita yenu yonse yapwa.

¹⁸¹ Lekeneni ukwenu...mwamona, amapepo yenu yaba kunga’nda. Yesu atile, “Ilyo mulepepa, mwiiminina nge fyo ba bumbimunda bacita, kabili—kabili itali...nalimo ipepo ilitali, no kusosa *ici, cilya*, atemwa *icibiye*, kabili—kabili fyonse nga filya kukulangisha.” Mwamona? Atile, “Ilyo ipepo lyobe...pepa, ingila mu muputule, mucipinda ca mukati, isalako icibi kunuma yobe; pepa kuli Wiso uyo umona mubumfisolo, Ena akakulambula palwalala.” Nomba, ulya e musango wakukwata amapepo ya mubumfisolo, filya e fyo Ena asosele ukucita.

¹⁸² Lelo ilyo imwe, muntu umo, elyo baisamo, nga kembisha wa nyimbo, ukusosa, “Cisuma...” Panuma yalwimbo lwakubalilapo, lyena lekeni umo muntu akwate ipepo, onse fintu ali, ipepo fye ilipi. Mwiiminina no kupepela bonse bacilolo, kabili na fimbipo nga filya. Nga kuliko ifyakulomba mu mapepo ifili fyonse, lekeni fishibikwe, lekeni fitumwe, ukufituma kuno. Lembeni cena, ukusosa, “Kuno.” “Pali ino nshita ya bushiku, mwi pepo, ifwe tuleibukisha Nkashi *Kampanda-na-kampanda*, Munyina *Kampanda-na-kampanda* mucipatala, *Kampanda-na-kampanda*, kabili *Kampanda-na-kampanda*, kabili *Kampanda-na-kampanda*. Ibukisheni bena mu mapepo yenu ilyo mulepepa. Munyina Jones, bushe walatutungulula mwi pepo. Natwiminine.” Mwamona? Lekeneni cibikwe pa citamba. Bebeni, lekeni babeleshe kulicilya, “Nga namukwata icakulomba mu mapepo, cibikeni kuno, *kuno*

lubali.” Mwilalanda, “Nani ukwete icakulomba nomba, bushe kuti mwaleka cena cishibikwe...” Kabili elyo, icintu cakubalilapo, umo muntu aima no kusosa, “Ubukata kuli Lesa!” Kabili na mwishiba, tendekeni nga filya, kabili icintu cakubalilapo namwishiba, cena ni hafu wa ora ilyo tabalaikala panshi inshita shimo. Mwamona?

¹⁸³ Ifwe tuli no mulimo kuli luno lukuta, te kuli bambi; uno mulimo wesu kuli Lesa. Aya ma ofeshi yaba mulimo wenu kuli Lesa. Mwamona? Umulandu njiminine pano muno bushiku, ukumweba fyonse fi, ni pa mulandu cena mulimo wandi kuli Lesa; cena mulimo wenu ukubomba. Mwamona?

¹⁸⁴ Nomba, kabili ilyo icintu cimo nga cilya. . .lekeni umuntu umo atungulule mwipepo, kabili ilyo bacita, cilya cisuma, lekeni batungulule mwi pepo elyo kwikala panshi.

¹⁸⁵ Kabili nga imwe—imwe na mukwata ulwaibela. . .Nomba, ine teti nsose ci, ine teti nje naco. . .Kabili ngo muntu uuli onse alefwaya ukwimba ulwaibela, bilisheni cena mulukuta. Bebeni ukutila “Ishili shonse ishaibela, atemwa icintu icili conse icilefwaikwa ukwimba, lekeni bamone kembisha wa nyimbo ilyo lukuta talulatendeka.” No kukwata cena. . .Ukusosa, “Cisuma, njelelako Munyina, ine kuti natemwa. . .mucine ukufwaya ukucita cena, lelo ine—ninkwata ulwaibela lwandi muno bushiku. Nalimo nga wanjeba uli no kwisaba kuno pa nshita ya bushiku ya ifi, nalabika cena mubutantiko kuli iwe. Mwamona, ninkwata ubutantiko bwandi ubulembelwe pano.”

¹⁸⁶ Lekeni—lekeni Munyina Capps atemwa uyo onse uleimbisha inyimbo. . .Kabili kwateni kembisha wa nyimbo, te mulandu ifyo ena ali. Kabili mwileka bena beminine no kusosa. . .atemwa ukucita ifya kucicita nganshi, bena ni bakashimikila, mwamona. Lekeni bena beminine kulya no kutungulula inyimbo, ulya e mulimo wabo.

¹⁸⁷ Wena mulimo wakwa kacema ukushimikila, mwamona, te kutungulula inyimbo. Ena talingile ukutungulula inyimbo, kembisha wa nyimbo alatungulula inyimbo. Ena e mulimo wakwe, kabili alingile ukwisa umupya mukusubwa kwa Mupashi wa Mushilo, ukufuma mwi ofeshi mulya, pa cifulo cimo, ilyo yaisa inshita. Ena talingile ukuba kuntanshi ilyo ici cilecitika. Lekeni ena ekale mwi ofeshi kunuma kulya, mwamona, atemwa kunuma muno, atemwa conse ifyo cili, kabili utwakumfwilako muno tuli no kuletamo mwamona, ilyo nshita ya kumana. Ilyo ena aumfwa lulyo lwa kulekelesha. . . nga kuliko ulwaibela, ngo lwa kuimbila, lwa mu mutalalilwa, atemwa icintu cimo, pa lwimbo lwenu ulwa citatu. Mwamona?

¹⁸⁸ Cilya mwacikwata inyimbo shibili, ipepo, umusangulo wenu nga muli no kuusenda wena. Kabili lekeni umwaume onse abe pacifulo ca mulimo wakwe. Tutile, “Cisuma, ilyo tuleimba ulu lwimbo lwakulekelesha nomba, nga bakwafwilisha bali

nokucita, lekeni bese kuntanshi ku musangulo wa cungulo bushiku.” Mwamona? Kabili ilyo balepwisha ukwimba lulyo lwimbo, aba apa abakwafwilisha na beminina apa. Tutile, “Cisuma, nomba ifwe twalakwata ipepo,” kabili bena bapepe pepo, “Ifwe tulefwaya ukwafwilisha *Kampanda-na-kampanda* pano, kabili *kampanda-na-kampanda*,” no kubelenga cilya, namwishiba, nga filya, nga filya. “Cisuma, cila muntu eminine. Munyina, bushe walatutungulula mwipepo?” Lyena cena capwa.

¹⁸⁹ Elyo ilyo baleimba ulu lwimbo lwa cibili, atemwa icili conse ico muleimba, imwe muli . . . sendeni umusangulo wenu nga muli no kusenda umusangulo wenu. Ulekeni . . . ine kuti nasenda ulwimbo lwenu ulwa kubalilapo, kabili elyo ukukwata umusangulo wenu uwa cungulo bushiku, kabili elyo twalilileni no lwimbo lwenu lwa cibili, kabili elyo twalilileni. Elyo lekeni ulwimbo lwenu ulwa kulekelesha muno . . . Lekeni ulwimbo lwenu ulwa kulekelesha mwamona, lube ubwite bwakwa kacema. Kabili ilyo line fye ulwimbo lwa kulekelesha lwaimbwa, lekeni organ itampe no lwenu—no lwenu ulwa kusamuna, kacema wenu aisa. Mwamona, ifintu fyonse mu buntantiko, umuntu onse ali tondolo. Takuli na cimbi icakusosa. Dikoni onse pa cifulo ca mulimo wakwe. Kacema naiminina palya.

¹⁹⁰ Aisamoneka, ukuposha ibumba, apilibwila kwi buku lyakwe no kusosa, “Muno bushiku, ifwe tulebelenga ukufuma muli Baibele.” Mwamona, panuma ilyo aisula, “Ifwe tulebelenga ukufuma muli Baibele.” Kabili cena icintu icisuma inshita shimo nga mwasosa, “Mukupela umucinshi ku Cebo cakwa Lesa, na twiminine pa nkasa shesu ilyo tulebelenga Icebo.” Mwamona, elyo belengeni, “Muno bushiku, ndebelenga ukufuma mwi Buku lya Malumbo,” atemwa conse fintu cili. Atemwa limbi ukuleka umuntu umbi abelenge yena, kembisha wa nyimbo, atemwa uwa kwampana nankwe, umuntu umo kulya uli na imwe, lekeni abelenge yena, conse fintu cili; lelo cena kuti cawamisha nga kuti mwabelenga yena mwebene, nga kuti mwacita. Elyo belengeni yena nga filya, kabili elyo sendeni isambililo lyenu. Mwamona? Kabili ubwingi bwa nshita filya, imwe na muposa nalimo ama miniti amakumi yatatu, cena lilya line nalimo ni eight koloko.

¹⁹¹ Kabili ukufuma eiti ukufika nalimo kota tu naini, pa cifulo cimo pakati ka makumi yatatu na ma miniti amakumi yane na fisano, bikeni cilya Cebo mulya nge fyo Mupashi wa Mushilo alepela kuli imwe, mwamona, nga filya fine, bikeni fye cena mulya umusango Ena alesoselamo ukucicita, mwamona, mukusubwa.

¹⁹² Elyo sendeni ubwite bwenu ubwa kucipailo, ukusosa, “Bushe kuliko umo muno muli luno lukuta uyo winga temwa ukusumina Kristu nga Kapususha, ifwe tulemipusha, ukumwita ku cipailo ino ine nshita, iminineni fye pa nkasa shenu.” Mwamona?

193 Kabili nga—kabili nga umo aiminina, ukusosa, “Bushe kuliko umo muno uyo ulefwaya ukubatishiwa muno, uyo ulapile kale, kabili alefwaya ukubatishiwa mu menshi kukulekelelwa kwa membu? Nga bena balefwaya ukwisa, ifwe tulemupela ishuko nomba, bushe mwalaisa ilyo organi icili ilelila?” Mwamona?

194 Nga tapali nangu umo uleisa, soseni lyena, “Bushe kuliko umo muno uyo winga . . . uyo ushatala pokelela ulubatisho lwa Mupashi wa Mushilo kabili kuti afwaya ukucita ifyo muno bushiku, bushe kuti mwafwaya ifwe ukumupepela imwe?” Cisuma, nalimo umuntu umo aisa, elyo lekeni babili atemwa batatu babike ndupi pali bena, bapepeleleni. Batumeni ukubabwekesha muli cimo ica fipinda, umo muntu mulya pamo na bena, bafundeni ku cifulo cimo ifya kwisa mukupokelela ulubatisho lwa Mupashi wa Mushilo. Ulukuta lonse nalutaluka ukufuma kuli bena.

195 Nga umuntu umo aisa ukuba . . . alefwaya ukusumina Kristu kabili ukwiminina palya pa cipailo ukupepelwa, pangeni icenu . . . lekeni bena bapepe. Kabili ilyo bacita, soseni fye, “Kontamikeni imitwe yenu nomba, ifwe twalapepa.” No kusosa, “Bushe mulecetekela?”

196 Nge cintu icili conse icinono ico icinga celwisha ulukuta mu musango uuli onse nga filya, batumeni mulya mwine mucipinda ca mapepo, kabili kabiyeni mulya pamo na bena, atemwa tumeni umo muntu mulya pamo na bena. Kabili lekeni ulukuta lutwalilile fye, mwamona, nga filya, imwe tamubekalike nangu pamo lyena. Mwamona?

197 Kabili elyo lintu . . . ilyo . . . Muma—muma miniti ayanono, mulesosa . . . Nga tapali nangu umo uleisa, lyena soseni, “Bushe kuliko umuntu umo uyo winga temwa ukusubwa na mafuta muno bushiku, pa malwele? Ifwe tulapepela abalwele muno.”

198 “Cisuma, ndefwaya ukukumona kumbali, Munyina Neville.” “Cisuma, mu mone mu ofeshi. Moneni umo uwa ba dikoni, bena balacisenda, mwamona.” “Kabili ni nkwata icintu cimo ico ningatemwa ukusosa kuli iwe, Munyina.” “Cisuma, umo uwaba dikoni muno ala kumona ku ofeshi, kabili ifwe twala . . . Nalakumona ili line panuma yakulongana.”

199 “Nomba, twalaiminina nomba ku kusalanganya.” Mwamona, kabili imwe tamulapwa nalimo ora na ma miniti amakumi yane na fisano mu cintu conse. Mwamona? Mwamona, ora na ma miniti amakumi yatatu, ukulongana kwenu kwapwa. Imwe mwacikwata ukunono, ukuma kwa lubilo; imwe—imwe mwapela cena ico cacitwa; imwe na mucicita kabili umuntu onse naikushiwa, kabili muleya ku nga’nda abaleumfwa bwino. Mwamona? Nga imwe tamulecita, lyena, mulemona, nga imwe muleleka . . . Mwamona, imwe—imwe—imwe mulepilibula bwino, mwamona, lelo moneni . . .

²⁰⁰ Namwishiba, ici cili nalimo imyaka amakumi yatatu na fitatu muli ici cintamba kuli ine, imyaka amakumi yatatu na fitatu, kabili no kushinguluka isonde. Iwe ulasambilila icintu cimo icinono mu bwingi bwa nshita ilya, mucine. Mwamona? Nga taulecita, iwe cawama ukuleka. E ico kanshi, mwamona, nalisanga ici. Nomba, nga iwe ulebombela fye na ba Mushilo capamo, we mwaume, iwe kuti waikala fye inshita yonse iya bushiku nga walefwaya ukucita. Lelo iwe ule...Mwamona, iwe taulebombela na bena filya fine, iwe uleesha ukwikata aba kunse uku. Aba ebo iwe uleikata, iwe ulingile ukubombela pe bala lyabo. Mwamona? Kabili mwiesha... Baleteni muno kabili lyena lekeni Cebo cise, kabili elyo, mwamona, tapali nangu cimo icakuilishanyapo. Nga kuliko icintu icili conse bena balefwaya ukukumwenapo, cisuma, cilifye, basendeni mulya mwine mwi ofeshi nga filya, lelo mwiwekalika ulukuta.

²⁰¹ Kanshi, namwishiba, abantu bali no kwima no kusosa, “Cisuma, ndemweba, lekeni tukwate ukulongana kusuma ukwa bunte.” Mwamona? Nomba, nshilepilibula bakasusha abali bonse pali ci, ndepilibula fye ukumweba Icine. Ndepilibula ukumweba Icine. Mwamona? Nalisanga ukulongana kwa ma bunte ukwa cila...yena—yena yalaleta ubusanso nganshi inshita shimo ukucila ubusuma. Mwamona, yena mucine yalacita.

²⁰² Nomba, nga umo muntu kuti akwata ubunte ubwakabisha mu nshita ya kupuputulwa, namwishiba, imwe na mukwata ukupuputulwa kulecitika, namwishiba, ukulongana, kabili umo muntu alipusushiwa kabili alefwaya fye ukusosa ishiwi, cisuma, Lesa apalwe, lekeni afumye ifili mu mweo wakwe. Kabili moneni nga ena...Nga ena alefwaya uku—nga ena alefwaya ukucita cilya, mwamona, mu nshita fye ya kupuputulwa, soseni, “Ndefwaya fye ukusosa, ‘Ndetasha Shikulu pafyo Ena ancitila ine.’ Ena alimpuswishe umulungu wafumineko, kabili umutima wandi ulebilima no bukata bwakwa Lesa. Ukutotela kube kuli Lesa,” aikala panshi. Amen! Cilya cisuma, twalilileni. Mwamona, cilya cili fye bwino.

²⁰³ Lelo ilyo mwasosa ukuti, “Nomba iseni. Nani ulekonkapo? Nani ulekonkapo? Nomba lekeni tumfwe ishiwi, lekeni tumfwe ishiwi lya bunte.” Nomba, nga na mukwata ukulongana ukwabikwa kumbali, inshita imo iya bushiku iya cilya, mwamona, imwe muli no kucita. “Muno bushiku...pali citatu uleisa mu bushiku, mu cifulo ca kulongana kwa mapepo, cena kukaba ukulongana kwa ma bunte. Ifwe tulefwaya umuntu onse ukwisomo, kabili kwena kukaba ukulongana kwa ma bunte.” Kabili lyena ilyo baisa ku—kucifulo kukupela ama bunte, belengeni Cebo, kwatani amapepo, kabili elyo soseni, “Nomba, ifwe natubilisha buno bushiku bwa ma bunte.” E ico

lekeni abantu bapele ubunte pali ilya ora atemwa ama miniti amakumi yane na fisano, atemwa ama miniti amakumi yatatu, atemwa conse fintu cili, kabili elyo—elyo kabiyeni pantanshi nga filya. Mwamona ico ndepilibula? Kabili ndetontokanya cili no kwafwilisha ulukuta lweni, cena cili no kwafwilisha icintu conse, capamo, nga mwacicita ulya musango.

²⁰⁴ Nomba, ilyo ndeya ndecelwa, e ico...Munyina, ba munyina, ifi efya wamisha ifya kwishiba kwandi. Ndemona ico cili pa mutima wenu, ici e cawamisha pa fyo naishiba amepusho ayo mwaipwishe. Nomba, ukufuma nomba ukuya pantanshi na mwishiba. Kabili nga cikatala ukuba mu mano yenu, mukese kuli tepu. Mukepushe cilya...Umfweni kuli tepu. Nga cili ku ma dikoni, ama trustee, atemwa conse ifyo cili, lekeni tepu ikalishiwe. Lekeni yena ikalishiwe kulukuta kunge kulya nga bena balefwaya ukuumfwa yena. Cisuma. Kabili cilya cili—cilya cili icawamisha ku kwishiba kwandi ku bufwayo bwakwa Lesa kuli ino tabernacle pano pa Eighth na Penn Street, kabili ulya e musango nde mupela umulimo imwe ba Munyina ukusenda ici kunge mu butungulushi bwa Mupashi wa Mushilo, ne cikuku conse no kutemwa, ukulangisha inkumbu shenu ku cinso ca bantu ukutila muli Benakristu. Kabili *Abenakristu* tacipilibula akanya ako akengasunkwa ukushinguluka ukuli konse, cilya cilepilibula “umwaume uyo waisushiwamo nokutemwa, lelo fye—kuba fye uwaisula no kutemwa kwa kwa Lesa nge fyo ena ali ku lukuta.” Mwamona ico ndepilibula?


²⁰⁵ Bushe kuliko ilipusho? Tepu ili mupepi no kupwa kuno, kabili ninkwata umo muntu ulendolela kulya lubali. Ni nshita nshi ena acilinga ukuba kulya? [Billy Paul aasuka, “Ino ine nshita.”—Ka.] Ino ine nshita. Ena aleisa kuno umwine? [Billy Paul aasuka, “Ndi no kuya musenda.”] Cisuma. Cisuma, mukwai.

²⁰⁶ Nomba, ninjishiba twalafuma panse nomba nga takuli na—nacimbi ishiwi ilili lyonse. Huh? Nomba, nga tacili, cisuma, lekeni tusalangane. Ee. Ee, Munyina Collins? [Munyina Collins atila, “Cena kuti cawama nga iyi tepu kuti yashimishiwa.”—Ka.] Cisuma. [Tapali kantu pa tepu.]

²⁰⁷ Cisuma, ba munyina, ndetasha pa kuba muno pamo na imwe muno bushiku, kabili Munyina Neville, kabili kuli ba dikoni, na ba trustee, na Sunday school supritendent, imwe bonse. Ifwe tulesubila ukutila Shikulu ali no kumwafwilisha nomba ukukonka aya mafunde ku Bufumu bwakwa Lesa Umulandu nsosele ci ni pa mulandu wa kutila ndetontokanya imwe na mukula ukufuma ku bana ukwisa ku bukalamba. Ilyo mwali umwaice, imwe mwalandile ngo mwaice, kabili imwe mwailwike ngo mwaice. Lelo nomba imwe muli baume, e ico lekeni tucite nga bukalamba mu nga’nda yakwa Lesa, ukuicindika fwebene, no kucindika ama ofeshi yesu, kabili

ukucindika ofeshi lyonse. Ica bupe icili conse ico Shikulu atupela, lekeni tubike cena mubutantiko, no kucindika Lesa ne fya bupe fyesu nama ofeshi yesu.

Natupepe.

²⁰⁸ Shifwe uwa mu Mulu, tulemutotela Imwe muno bushiku pali uku kulongana capamo ukwa baume abo aba bikwa muma ofeshi muno ukubomba umulimo wakwa Shikulu uyo ulembombwa muno mu Jeffersonville muli luno lukuta. Lesa, lekeni ukuboko Kwenu kube pali bena, lekeni Imwe mu bafwe nokubapala bena. Lekeni ulukuta kabili na bantu beluke no kwishiba ukutila ici ca kuwamya Ubufumu bwakwa Lesa, pa kutila twingaba abantu abeluka no kwishiba Umupashi wa kwa Lesa, no kwishiba ifya kucita. Peleni ici, Tata. Tusalanganye nombwa na mapalo Yenu, kabili lekeni Mupashi wa Mushilo ulinde pali ifwe no kututungulula, no kutucingilila, kabili lekeni ifwe tube lyonse abasangwa abacishinka pa cifulo ca mulimo. Mwi Shina lyakwa Yesu Kristu, napepa. Amenii. 

IFUNDE LYA LUKUTA BEM63-1226
(Church Order)

Iyi Mbila na Munyina William Marrion Branham yaletelwe intendekelo mu Cingeleshi pali Cine mu icungulo bushiku, Disemba 26, 1963, pa Branham Tabernacle mu Jeffersonville, Indiana, U.S.A., yafumishiwa muli tape iyambulwa kabili nailembwa ukwabulo ukulundamo mu Cingeleshi. Uku ukwilula kwa mu Cibemba kwa lembelwe no kupelwa na ba Voice Of God Recordings.

BEMBA

©2009 VGR, ALL RIGHTS RESERVED

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalembwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org